
' कांचनमृग ' नाटकाच्या निमतान , अकादेमीचे वतीन ... 


गोंयाभायर महाराष्ट्र , कर्नाटक आनी केरळ राज्यांनी विखरून आशिल्ल्या 
कोंकणी समाजान कोंकणी संस्कृताय पोटलून धरल्या . ते संस्कृतायेंत नाटक हो 
भाग वेगळो काडूं नजो इतलो तो एकरूप जाला . 

नोकरी व्यवसायाच्या निमतान मुंबयत येवन रावपी कर्नाटकांतल्या कोंकणी 
लोकांचो आंकडो व्हड आसा . हिंदू धर्माच्या लोकांच्यो धार्मिक आनी ज्ञातीय 
स्वरूपाच्यो संस्था आनी मठ आसात . आपणाली सांस्कृतिक भूक भागयताना 
तांच्यांतल्या सर्जनशील कलाकारांनी नाट्याचे उत्कट आनी भावपूर्ण अशे आविश्कार 
घडयल्यात . हे आविश्कार केन्ना मुंबयत जाल्या आनी ताचे पडसाद कर्नाटकांतल्या 
तांगेल्या गांवघरा उमटल्यात . जाल्यार हे नाट्यप्रयोग तांच्या गांवघरा पयलीं जाल्यात 
आनी मागीर मुंबयत तांचे कर्मभुयेंत पावल्यात . बोळंतूर कृष्ण प्रभू हाणी बरयिल्लें 
' चंद्रहास ' हे नाटक कोंकणी भाशेंतलें पयले नाटक अशें मानपाक हरकत ना . ह्या 
नाटकाचो पयलो प्रयोग ता . 10 फेब्रुवारी , 1912 वर्सा बंटवाळ , कर्नाटक हांगासर 
जाल्ल्याचे ' चंद्रहास ' नाटकाचे कन्नड लिपिंत छापिल्ले ( 1999 ) आवृत्तीत मेळटा . 
( गोवा कोंकणी अकादेमीचे वतीन हे पुस्तक देवनागरी लिपिंत उजवाडाक येवपाचें 
आसा . ) हे पुराय स्वरुपाचे कोंकणी संगीत नाटक आसा . तांच्या उपरांत शिवानंद 
भट्ट गुलवाडी हांचें नांव नाटककार म्हण मुखार येता . मुंबयत मंगळुरी शैलीतली जी 
नाटकां सुरू जाली ताचे श्रेय उमानाथ डोंगरकेरी हांगेल्या ' वज्रमुकूट ' ह्या संगीत 
नाटकाक दिवचें पडटा . तांच्या उपरांत स्वतंत्र आनी अणकारीत नाटकां रचपांत 
सुंदर उकळाळ हांगेलें नांव येता . प्रभाकर आनंदराव मुदूर , पांडुरंग सीताराम 
तलगेरी , व्यंकट तलगेरी , नरहरी भटकल्याणपूर आदि नाटककारांनी नाटकां रचली . 
हे नाट्यपरंपरेच्या आदारान 1958 वर्सा सावन ‘ कोंकणी साहित्य समिती ' मुंबयत 
कोंकणी नाट्यमहोत्सव घडोवन हाडपाक लागली . बरीच वर्सा हो उपक्रम चालू 
उरलो . ( ह्या महोत्सवांत गोंयच्या नाट्यसंस्थांनी सादर केल्ल्या म्हज्या ' सुरींग ' आनी 


' शबै शबै भौजन समाज ' ह्या दोन नाटकांचो प्रयोग जाल्यात . ) 

हालींच्या काळाक त्रिवेणी कला संगम , मुंबय हे संस्थेन निर्मिती केल्ल्या 
' नंदादिप ' नाटकाचो आवर्जून उल्लेख करपाक जाय . मूळ मराठी लेखक मधुसुदन 
कालेलकर हांगेल्या ' दिवा जळू दे सारी रात ' ह्या नाटकाचो हो कोंकणी नाट्यरूपकार , 
फक्त अनुवाद न्हय . संस्थेन मुंबय , गोंय आनी कर्नाटकांत अशा सुवातीनी मेळून 
ताचे पन्नास प्रयोग सादर केल्यात . मंगळूरी शैलींतली नाटकां रचपाचे परंपरेत बैंदूर 
देवराय अय्यगळ हे नांव उठून दिसता . संस्कृत साहित्यावांगडा ताणी परदेशी 
भाशेंतल्या अभिजात साहित्याचोय अभ्यास केला . 

नाटकाचे हेच परंपरेंत वसंत पांडुरंग नाडकर्णी हांच्या नांवाचो मानान उल्लेख 
करचो पडटा . वसंत नाडकर्णी हांगेल्या नांवार दोन छापील पुस्तकांची नोंद मेळटा . 
तांगेलें ' देवा ' हे पुस्तक देवनागरी लिपिंत 1999 वर्सा उजवाडाक आयला . महाकवी 
रवीन्द्रनाथ टागोर हांगेल्या ' गीतांजली ' चो तो सुरबूस असो कोंकणी अणकार . श्री . 
नागेश सौंदे हाणी पुस्तकाक प्रस्तावना बरयल्या . 

तांगेलें आनीक एक पुस्तक ‘ परिक्षा ' नांवांची कोंकणी एकांकी . एकवीस 
पानांची ही पुस्तिका , कोंकणी साहित्य समिती , मुंबय हाणी उजवाडायल्या . ताचेर 
प्रकाशनाची तारीख ना . पूण ती 1977 वर्सा उजवाडाक आयल्या आसूंक जाय . 

वसंत नाडकर्णी हाणी चार मराठी नाटकांची कोंकणी रूपांतरां करून ती 
रंगमाचयेर सादर जाल्ल्याचो उल्लेख मेळटा . ती नाटकां अशी - ' काव काव एथें 
बैस रे मॉरा ' ( मूळ नाटकः लेकरे उदंड जाहली - प्रा . वसंत कानेटकर ) 2. गुडबाय 
मॉम्स ( अखेरचा सवाल - जयवंत दळवी ) 3. शुभमंगल सावधान ( सई परांजपे ) 4 . 
मगेलें म्हणशी , तरी अशी ( आपलं बुवा असं आहे - मनोहर काटदरे ) त्याशिवाय 
एक कविता संग्रह भरत इतल्यो ताणी कविता रचिल्ल्यो आसात . ताचे हातबरप 
तांगेल्या कुटूंबाकडेन आसा . 

तांगेलें तिसरे पुस्तक ' कांचनमृग .. कांचनमृग ' आयज गोवा कोंकणी अकादेमीचे 
वतीन उजवाडाक येता . ह्या नाटकाचो पयलो प्रयोग 2003 वर्सा मुंबयत जालो . 
नाटकाचे दिग्दर्शक डॉ . चंद्रशेखर शेणई हांगेले ‘ दिग्दर्शकाचो दृष्टीकोन ' , हे मनोगत 
मुजरत मागोवन घेवन पुस्तकांत आस्पावीत केला . 

' कांचनमृग ' ही रामायणांल्या सीताहरणाच्या प्रसंगाचेर आदारीत अशी नाट्यकृती 

अनेक वैशिश्ट्यांनी भरल्या . कथाविशय पौराणिक आसलो तरी तो नाटककारान 
अर्विल्ल्या तंत्रान मांडला . संगीत पद्यरचना आनी नृत्य ही नाटकाची विशेश आंगां . 
कोंकणी भाशेची अलंकारीक शैली हे नाटकाचे आनीक एक वेगळेपण . ही शैली 
लेगीत अर्थपूर्ण संवादांनी भरल्या . सीता स्वयंवराच्या वेळार , शिवधनुश्य रावणाच्या 
हड्डयार पडून रावणाची पूर्ण फजेती जाता आनी उपरांत राम मुखार सरता . त्या 
प्रसंगाचे वर्णन करताना सीता सांगता 

“ धीर गंभीर पावलांनी ताण्णे ( रामान ) शिवधनुष्यालागीं येत्ना तागेल्या 
प्रत्येक पावलागणिक हांव तागेली जायत गेली . " 

धोणू उखलपी रामाचे वर्णन करताना सीता म्हणटा 

" धनुष्याचो मध्यभाग हात्तांतू उबारून धरलेलो तो धनुर्धारी नीलवर्ण रामचंद्र , 
हुम्मेन थळथळटालो , जटेंतुल्या गंगादकाने भिजलेलो नीलकंठ महादेवूची जणूं . " 

सीता स्वयंवराच्या वर्णनावेळार नाटककारान आपणाली काव्यप्रतिभा कसवटेक 
लायल्या अशें म्हणल्यार अतिताय जांव नये . 

सगळ्यांत म्हत्वाचे म्हणल्यार नाटकाचो आशय आनी त्या आशयाक धरून 
नाटककारान प्रेक्षक / वाचप्यांमुखार उबे केल्ले प्रश्न . लंकेचेर स्वारी करून , रावणाचो 
पराभव करून राम जेन्ना सीते म्हयांत येता तेन्ना रामूच आपूण जावन सीतेच्या 
अग्निपरिक्षेचो प्रश्न तिचे मुखार उबो करता असो प्रसंग नाटककारान चित्रायला . 
तेदेवेळार सीता रामाक विचारता , " अयोध्येत दादले आनी बायलांक वेगवेगळे 
न्याय आसात ? पवित्र्य हो कितें फक्त बायलांचोच प्रश्न ? हांव ( सीता ) जशी घोवा 
पासून पयस आशिल्ली तसो तुंवूयबी म्हजेपासून ( सीतेपासून ) पयस आशिल्लो , 
जाल्यार अग्निपरीक्षा फक्त हांवेंच कित्याक दिवची ? तुवें कित्याक न्हय ? " 

अर्थांत जाका आमी Women's Lib वो नारीवाद म्हणटा त्या संदर्भात 
नाटककारान सामाजीक जाणीवेंतल्यान उपस्थित केल्ले हे प्रश्न सीतेच्या मुखांत 
संवाद रूपान घातल्या आनी रामायणकथेक एक नवोच संदर्भ दिला . 

लेखकान हांगां आपल्या अभिव्यक्ती स्वातंत्र्याचो आपणांक जाय तसो वापर 
केला . अशे तरेच्यो आनीकय देखी आसात . 

रावणान , सीतेची बडदास्त राखपाखातीर अंबिकेली चली कुंतलिका आनी 
मारीच रुषीची चली मेघमाला हांकां दोगांकूय नेमल्यांत . सीतेकडसून रामाच्या 

रुपाची आनी पराक्रमाची वर्णनां आयकताना तरूण कुंतलिका एकतर्फी रामाच्या 
प्रेमात पडटा . रावणाच्या पराभवा उपरांत आनी सीतेच्या मीलनावेळार कुंतलिका 
खिणाखातीर सीतेचे रूप धारण करून रामाच्या वेंगेंत वचपाचो यत्न करता आनी 
सीता पवित्र आशिल्ल्याचीय गवाय दिता , अशे तरेचे प्रसंग नाटकांत आयल्यात . 
मूळ रामायण कथेकडसून फारकत घेवन हे प्रसंग आयले तरी लेखकाच्या अभिव्यक्ति 
स्वातंत्र्याचो तो भाग जावन आसा . अर्थात एखादो प्रतिभावंत , जाका रामायणाचो 
अभ्यास आसा , बदलल्या प्रवाहाचें आनी संदर्भाचे पूर्ण ज्ञान आसा तोच हे स्वातंत्र्य 
उपभोगपाक शकता . वसंत नाडकर्णी एक नाटककार म्हणून ह्या कसाक पूर्णतायेन 
उतरतात . 


नाटकाच्या मुंबयत जाल्ल्या प्रयोगाचेर उपरांत परिक्षणां उजवाडाक आयल्यांत . 
तातूंत नाट्यलेखन , दिग्दर्शन , संगीत , नृत्य हांची खूब तोखणाय जाल्या . उमेश 
कलबाग हाणी ' कॅनरा सारस्वत ' ( Vol . LXXXV No. 1 जानेवारी 2004 ) ह्या 
नेमाळ्यांत बरयिल्ल्या परिक्षणांत “ हे कोंकणी नाटक म्हळ्यार भारतीय रंगमाचयेच्या 
प्रवासांतलो मैलाचो फातर ( Mile - Stone ) असो गौरव केला . ' टाईम्स ऑफ इंडिया ' 
दिसाळ्यांतूय नाट्यप्रयोग उखलून धरला . 

कोंकणी नाटकाच्या संवसारात मूळ नाटककार बोळतूर कृष्ण प्रभू , शणै 
गोंयबाब उर्फ वामन रघुनाथ वर्दे वालावलकार , रामचंद्र शंकर नायक , लुईस 
मास्कारेन्हास , पुंडलीक नारायण दांडे , बैंदूर देवराय अय्यगळ , चा . फ्रा . दिकॉस्ता 
अशी एक प्रतिभावंत नाटककारांची वळेरी निर्माण जाल्या . 


हे वळेरेंत वसंत नाडकर्णी हांगेल्या नांवांचो आस्पाव जाता . 


म्हजे इश्ट तशेंच , साहित्य अकादेमीवयल्या कोंकणी सल्लागार मंडळाचे 
वांगडी आनी ' कांचनमृग ' नाटकाचे दिग्दर्शक डॉ . चंद्रशेखर शेणई हाणी एके भेटेंत 
ह्या नाटकाचो आनी वसंत नाडकर्णीचो उल्लेख केलो . हांवे मोटे आस्थेन तांचे 
कडसून नाटकाच्या हातबरपाची प्रत मेळोवन घेतली . नाटक अकादेमीचेवतीन 
पुस्तक रुपान उजवाडा हाडपाचें थारायलें . नामनेचे नाट्यदिग्दर्शक आनी नाट्यकर्मी 
श्री . श्रीधर कामत बांबोळकार हांचे कडसून अभिप्रायूय घेतलो . डॉ . शेणई कडल्यान 
पुस्तकाच्या मुखपृश्टाखातीर मूळ नाट्यप्रयोगाचे फोटोय पैदासून घेतले . इतले 

मजगतीं 2007 वर्साच्या मे म्हयन्यांत कुडचडे हांगासर जाल्ल्या अखिल भारतीय 
लेखक संमेलनाच्या अधिवेशना वेळार श्री . वसंत नाडकर्णी हांची भेटूय घडली . 
मुंबय सावन संमेलनांक आयिल्ल्या प्रतिनिधींमदीं तांचो आस्पाव आसलो . नाटकासंबंदी 
आमी नाटकाचो प्रकाशन समारंभ मुंबयत करपाचेंय थारलें . बरीच चर्चा केली . 
नाटकाचे शिर्शक फक्त ' कांचनमृग ' हे एकूच अक्षरी आसचे असो म्हजो आनी डॉ . 
शेणईचो आग्रो आसलो पूण तें ' कांचनमृग .. कांचनमृग ' अशें दोट्टी अक्षरांचे 
कित्याक आसूंक जाय तें ताणी पटोवन दिले . कारण ह्या नाटकांत कांचनमृगाचे 
दोन वेगवेगळे संदर्भ येतात . 

गोंयांत अकादेमीचे वतीन पुस्तकाचे छापणावळीचे काम चालू आसतानाच 
एक दीस डॉ . शेणईचो फोन आयलो आनी ता . 20/03/2008 दिसा , श्री . वसंत 
नाडकर्णी ह्या संवसाराक अंतरले म्हणपाचे सांगलें . दोळ्यांदिश्टी आशिल्लो एक 
नाट्यतारो निखळून पडिल्ल्याचो भास जालो . खूब खंत भोगली . डॉ . शेणईनी 
म्हज्या सांत्वना बरोबरूच पुस्तकाचो प्रकाशन समारंभ मुंबयत घडोवन हाडपाचें 


उतर दिले . 


हे नाटक म्हणल्यार एक ऐतिहासीक दस्ताऐवज . तो अकादेमीकडेन सुपूर्द 
करून ताच्या प्रकाशनाखातीर लागपी सगळ्या बाबींची पूर्तता करपाच्या वावरांत 
डॉ . चंद्रशेखर शेणई हाणी जे सहकार्य केले ते खातीर अकादेमी सदांच तांगेल्या 
रिणांत उरतली . वसंत नाडकर्णीचे सुपूत्र श्री . बिपीन नाडकर्णी , हाणी जे 
सिनेमासृष्टींतले एक नामनेचे निर्देशक आसात , ताणी अकादेमीक पुस्तक छापावळीचे 
हक दिले ते खातीर अकादेमी तांकां दिनवास दिता . 


वसंत नाडकर्णी आमचेंमदीं नात पूण आयज तांचे नाटक पुस्तक रुपान प्रगट 
जाता हीं तांकां खरी श्रध्दांजली ! 


पुंडलीक ना . नायक 

अध्यक्ष , 
गोवा कोंकणी अकादेमी 

लेखकागेलें मनोगत 


आर्य कुलोत्पन्न श्री रामचंद्र आमचे वरीची एक सामान्य मनुष्यु जावनु 
आशिल्लो . बरे गूण होण्णु तो नांव लौकीकाक पावलो , उत्तमपुरुष , युगपुरुष 
म्होण्णु होंतच्याक पात्र जाल्लो . ताक्का जनानीं देवत्वाक पावयलो , तो देवू जाल्लो . 

आनी रावणू ? तोवयीएक सामान्य मनुष्य . शंकरागेलो परम भक्तु दशग्रंथी 
ब्राह्मणु , विक्रमी रायु , आर्यांकयी जिकुनू दिग्वीजयी जाल्लेलो . स्वतः बुध्दीमान 
आनी महत्वाकांक्षी . ताण्णे आर्यांक जिकलें , बंदिस्त केल्लें , इल्ले मितींची तो क्रुर 
म्होणूक जायना . आपणागेल्या जनांक , भांगरा घर बांदुनु दिल्लेलो रायु कशी 
आस्काज हाजी कल्पना कराती . ' वच्चे कालाची बुध्दी ' म्हणताती , तशी ताण्णे 
सीतेक जबरदस्तीन आनी कपटान अपहरण कोरन व्हेल्ली . जाल्यारी तिजेरी बलात्कार 
करन . तशी कोरचेंची आशिल्ले पक्षाक स्वयंवरा पैलेंची तो उब्बारून घेवून वचत 
राबतलोशिल्लो . तशीची अपहरणानंतर तिका अशोक वनांतुं दव्वरनाशिल्लो . तिक्का 
आपणागेली राणी म्हूण जाहीर करतलोशिल्लो . अशोक वनांतुं सीतेन आस्तनायी 
तिज्जेरी ताण्णे कसलीय जबरदस्ती करने . 


हे सगळे सांगचे कारण कसले की म्हळ्यारी अशोक वनांतुं सीतेचेरी नजर 
दवोरुंक ( तशी पोळोवच्याक नजर दव्वोरची गरजची नाशिल्ली ) रावणान महाभयंकर , 
कुरुप अनार्य राक्षसणींगेली नेमणूक करनू आस्सुक केदनाकयी फाव ना . उपरांती 
ताण्णे अगदी सुखरूप , सुसंस्कृत , कलानिपूण आनी सीतेगेल्याची प्रायेच्या चल्यांक 
सीतेगेलो सांगातु कोलंक दवरुन तांचे मार्फत तिका बरे मनस्थितींत दवरुन तिगेलें 
मन आपणाचेरी आकृष्ट करचो , प्रयनु करनू आस्काज . हे कल्पनेचेरी , तशीची 
राम - रावण आमचेवरीची मनुष्य आशिल्ले . ह्या प्रमेयाचेरी ह्या नाटकाची वास्तू 
उबारल्या . रामागेल्या आयुष्यातूं आयिल्ल्या एका संघर्षपूर्ण क्षणाचे हे नाट्यरूप - 

पूर्ण काल्पनिक . 


रामायण असल्या पवित्र धर्मग्रंथांतुल्या सीतेगेल्या अग्नीपरिक्षे असल्या 
विषयाचेरी आधारलेली ह्या नाटकाची काणी सुमार वर्स धरून मनांतुं आशिल्ली . 
सर्व प्रसंग दोळ्यांइदूर दिसताले . जाल्यारी बरोंवचे धैर्य जायने . थोडे धैर्य करनू 
1984 ऑगस्टांतूं बरोंवच्याक सुरू केल्लें . नंतर एक सानशी घटना जाल्ली . 1986 
च्या एप्रिलांतूं ' स्त्री ' ह्या मराठी मासिकांतूं प्रसिध्द कवियत्री श्रीमती अमृता प्रितम 
हिगेली ‘ अग्निपरिक्षा ' ही भाषांतरीत कविता वाचली . म्हगेलें धैर्य वाडले , मात्र न्हयि 
एक नवीन स्फूर्ति मेळ्ळी , आनी बरयत गेल्लों . 


आजी समाजांतूं बायलांचेरी जायत आशिल्ल्या अन्यायाविरूध्द धर्मग्रंथांच्या 
पार्श्वभूमिकेचीरी उत्तर दिवंचे योग्य आस्स अशी म्हाक्का दिसता . आनी तो वेळू 


आयला . 


वसंत नाडकर्णी 


एप्रिल 19 , 1987 

दिग्दर्शकालो दृष्टीकोन 


' कांचनमृग .. कांचनमृग ' हे कोंकणी नाटक श्री . वसंत नाडकर्णी हाणी 1987 
च्या सुमाराक बरयिल्लें . नामनेच्या आनी प्रतिष्ठीत अशा जायत्या लेखकांनी ह्या 
नाटकाची जायती चर्चा आनी प्रशंसा केल्ली खरी पूण तें रंगमाचयेर येवंक नाशिल्लें . 
अशी स्वतंत्र कोंकणी नाटकां कोंकणी भाशेत दुर्मिळ आसात . लेखकान स्वता , 
मोट्या विश्वासान हे नाटक , “ तूं करुंक शकता ' अशें म्हणून म्हजेलागी दिले . एके 
तरेन म्हाका ह्या नाटकाचो सखोल असो अभ्यास करचो पडलो . नाटक वाचताना 
हांव भोव प्रभावीत जालों . नाटकाचो नवीन अर्थ म्हाका लागत गेलो . ह्या नाटकाची 
विशेशताय म्हळ्यार ह्या नाटकाची पार्श्वभूय पौराणिक आनी ताका फावशी अलंकारीक 
भास आसली तरी नाटकाचो आशय मात आधुनिक आसा . आनी हाकाच लागून हे 
नाटक रंगमाचयेर येवपाक पावलेंना अशें म्हजे मत जालें . ह्या नाटकाचे प्रस्तुतीकरण 
करप म्हळ्यार शिवधनुश्य उखलपा इतलें कठिण म्हणपाचो कांच म्हज्या मनान 
घेतलो . तरी लेगीत ही अलंकारीक कोंकणी भास आनी ह्या नाटकाचो आशय 
समस्त कोंकणी जनांच्या मनामेरेन पावोवपाचे खर इत्सेन हांवें ह्या शिवधनुश्याक 
हात घातलो . 


प्रस्तुतीकरणाचो विचार करताना ह्या नाटकांत दोन समांतर प्रवाह व्हावत 
आसा आनी ते दोनूय प्रवाह , एकठांय आयले जाल्यार ह्या नाटकाचो आशय 
प्रभावीपणान प्रेक्षकांमेरेन पावतलो अशें दिसपाक लागले . हे नाटक प्रस्तुत करताना 
( Realism ) सूचित वास्तव ( Surrvalism ) आनी कल्पना अशा तीन थरांचेर ( Levels ) 
संथगतीन चलता . हातूंत ‘ यक्षगान ' तंत्राचो आदार घेतला . नामनेचे संगीतकार श्री . 
अनंत अमेंबल हाणी संगीत आनी पदांक चाली दिवन प्रस्तुती करपाचो प्रभाव श्रेष्ठ 
केलो . तातूंत नाट्यविश्कार , संगीत आनी नृत्य ह्या तिनांयचोय एक अविस्मरणीय 
असो सुरेख संगम जालो . ह्या नाटकाचें आनीक एक वैशिश्ट्य म्हळ्यार पुराणांत 
प्रचलीत आशिल्लें देव आनी दैत्य , शत्रुपक्ष - स्वपक्ष हो समज ( Concept ) कडेक 

दवरून धार्मिक संवदना सांबाळून केल्लें व्यक्तिरेखाटन . लंकेत श्रीराम आनी सीता 
हांचेविशी जनतेक आशिल्लो आदर तशेंच रावण आनी मारीच हाणी केल्ल्या 
अपहरणाविशिंचो अनादर लेखकान प्रदर्शित केला . 


लंकाधिपती रावणान सीतेचेर कसलीय आगळीक करूं येताली जाल्यारुय 
ताणे तशें केलेंना . ताणे सीतेचे मनःपरिवर्तन करपाचो यत्न केलो . 


नाटकांत अखेरेक श्रीराम जैतिवंत जाता . सीतेक मेळटा पूण तरीकूय तो 
सीतेचो स्वीकार करीना . मात सीतेक अग्निपरीक्षा दिवंक सांगता . त्यावेळार सीता 
रामाक प्रश्न विचारता 

फक्त बायल मनशेनूच तिगेले पावित्र्य कित्याक सिध्द करचें ? 
दादल्यांनी अशें तरेन तांगेले पावित्र्य कित्याक सिध्द करचें न्हय ? 
अयोध्या राज्यांत दादले आनी बायलांक वेगवेगळे न्याय आसा न्हय ? 
श्रीरामा , म्हज्या सांगाताक तुंवूयबी अग्निपरिक्षा दिवच्याक तयार आसा 


न्हय ? 


ह्या प्रश्नांच्यो जापो परमपुरूष जावन आशिल्ल्या श्रीरामाच्यान दिवपाक जायना 
आनी आयज तरी ह्या प्रश्नांच्यो जापो आमच्यांनी दिवच्याक जायत अशें दिसना . 

' कांचनमृग ' नाटकाच्या दिग्दर्शनाच्या निमतान ह्या नाटकाच्या बळिश्ट 
आशयाबरोबर कोंकणी भाशेचें एक अलंकारीक रूप रसीकां मुखार दवरपाक मेळ्ळे 
आनी सगळ्यांत म्हत्वाचे म्हळ्यार सीतेन विचारिल्ले कांय सनातन प्रश्न प्रेक्षकांमुखार 
मांडपाची संद लाबली . 

नाटकाचो प्रयोग पळोवपाचे भाग्य नाटकाचे लेखक श्री . वसंत नाडकर्णी 
हांकां लाबलें पूण आयज तांगेलें नाटक गोवा कोंकणी अकादेमीचे वतीन पुस्तकरुपान 
उजवाडाक येता तेन्ना मात ते आमचेमदें नात हाची खंत भोगता . 


मुं 


मुंबई 


- डॉ . चंद्रशेखर शेणई 

M.Sc.Ph.D. 

प्रार्थना 


शिवशंकरा शंभो वन्दे 
त्रिशुलधारी भुजंगभूषण 
नंदीसहित सुखकारक दर्शन 

सदानंद चिदानंद 
गुणानंद आनंदकंद महानंद 
कलाधिश जगधिश नटेश्वर 

दयानिधी कृपासिंधु 
श्रीमहादेव देवाधिदेव 
तांडव नर्तक पंडित तूं 

तपशील 


: 


: 


प्रसंगू 
वाद्यां 
संगीत - नृत्य 
वेषभूशा 


: 


रामायणकालीन . सीता अशोक वनांत आसता 
अतिप्राचीन दाक्षिणात्य 
अतिप्राचीन आर्य - अनार्य 
समयोचित 
द्रविड संस्कृतिप्रचूर , अतिप्राचीन 


: 


नाट्यवास्तू 


: 


प्रारंभ 


( रंगमंच अंचल दूर जाता . रंगमंचारी दोनी सेवक अग्नीचूड आनी श्वेतपटल 
चनु येता . श्वेतपटलामाक्षी नर्तकी . पटल दूर जाता . नर्तकी पूजेचे साइत्य इद्रारी 
वरता . नृत्य - प्रार्थना करता . ) 


व्योमांतूं असंख्य तारकांगेल्या 
तेजान लखलखतल्या 
तेजोमय , गूढ , विशाल रंगमंचारी 
विश्वाचे नाट्य 
अखंड रंगयतल्या 
हे रंगदेवते . 
तुगेल्या सेवेक सिध्द 
ह्या पामर सेवकांगेलें 
प्रणाम स्वीकार कोरनू 
आमकां आशीर्वचन दी . 
अभय दी , आनी 
ही अणूमात्र सेवा स्वीकार करी . 


सभागृहाक आनी रंगमंचाक आरती करता . सेवक श्रीफल भंग करता . नमस्कार 

कोरनू नर्तकी नी सेवक वताती . ) 

अंक : पयलो 


दृश्य : पयलें 


( अंबिकेगेल्या घराचे आंगण आनी घराचो इंद्रावेलो भागू . ) सांजेचो वेळू . गोधूल 
समय . गोरवांगेल्या गळ्यांतुले घुगुर रातकिडे , आनी दूर देवळांतु श्री शंकरागेल 
भजन - आरती इत्यादी म्हळेले आवाज . ) 


अंबिका : विनाशकाले विपरीत बुध्दी म्हणु म्हळ्ळ्यां तें कांही फट न्हयी 

( अश्रु पुसुनू घेता . ) आपणागेली योगासिध्दी असल्या नीच , कप 
कृत्यांक उपयोग करनाफुडें मृत्यू नंतां ... 


सेविका 


: 


आम्मा , सान्नां इद्रारीपुणी मन ... 


अंबिका 


: 


( तिका सन्नी कोरनू भितरी वचूंक सांगता . सेविका वता . हेक्कडे 
सान्न भावागेल्या मृत्युचे आनी कुलकलंकाचे दुःख आनी तेक्कडे 
रामा असल्या युगपुरुषागेल्या हात्तांथावनु ( दुःखद हांसता ) तितलेंयि 
भाग्य नाशिल्लं म्होण्यां , आसा , हात्तांथावनु न्हाय जाल्यारी त्या 
हात्तांतुल्या शस्त्रान सद्गति मेळ्ळी म्हुणू समाधान . 


कुंतलिका : सद्गतीचे समाधान ? आम्मा ... ! 


अंबिका 


: 


होयी बाळा . त्या शब्दांनी तुक्का आश्चर्य दिसचे सहजची . तागेल्या 
भो मोग्गाची तूं . स्वतःगेल्या चल्येपाशी चड मोगू तुज्जेरी शिलो 
ताक्का . तुगेल्या बार्शाक धा चे ( वांनी निद्दोवयेत इतले होड भांगरा 
पाळ्ळे आन्नी दश सहस्त्र नारला रोपटी ताणे तुका उडगेरे केल्ली . 
त्यावेळा स्वतः रावणान रत्न सभेतूं ताजें विषेशण केल्लेंले . तुगेले 
कान विंदतना तुका पाय्यारी घेवनु बशिलो तो . तुवें रळ्ळलें पोळोवनु 

ताकायि दोळ्यांतूं उदाक आयिल्लें . त्यावेळारी आम्मा ताका हांसली 
म्हणू कोप्पान आनी लाज्जेन काळोनिळो जाल्लेलो तो . तोची तुगेले 
मामु - मारीच - बापसूगेल्या शब्दाची लाज राक्कूक सान्न भावाक 
पृथ्वीचे राज्य दिवनू अकींचन जावन रान्नांतू वणवण फिरतल्या 
रामागेल्या धर्मपत्नीक उब्बारून हाडच्या नीच कृत्यांतूं रावणागेल्या 
सहाय्याक भायर सरनू वोच्चेफुडें ... 


( मारीचागेल्या आगमनाचे स्वागतपर संगीत , वाद्यवृंद , दुंदुभी , मूंदग . 
दोनी सेवक हत्तिांतू , प्रज्वलित चूड घेवनू प्रवेश करताती . ) 


सेवक 


महाराजाधिराज पृथ्वीपती श्रीमान रावणू 
परमामीत्र तागेलो म्हणू आस्सकी कोणू 
परागमन , योगसिध्दी , मंत्रतंत्र , निपुणु . 
लंकापाति रावणाक त्यागसिध्द तो प्राणु ।। 


रत्नसभेतुं महाराज्यांगेल्या लक्षगज शक्तिशाली उजव्या स्कंधाबाजून 
कोणागेले अढळ मानस्थान आस्सकी , तो बुध्दीमणी श्रीमान 
मारीचासुरू प्रयाणापैलें ग्रामदेवतेक पांय पोडूंक वच्चे फुडे आपणागेल्या 
म्हालगड्या होड भयणीगेल्या दर्शनाची आनी आशीर्वचनांची याचना 
करता . ) 


( मृदंग नाद , एकी सेविका स्वागताची पंचारती घेवनु येत्ता . सेवकाक 
धन - धान्य दित्ता . मारीच प्रवेश करता . सेविका तागेल्या पावलांक 
उदकान भिज्जयता . आरती दाखयता . मारीच आरती पळेरांतुं भांगरा 
नाणेय दवरता . सेविका वत्ता . ) 


मारीचसुरू : 


( अंगविक्षेप नृत्याचे ) आक्का , प्रणाम ! घरांतुं तुम्मी वर्दू जण कुशल 
न्हवे ? 


अंबिका 


: 


हूं ! 


मारीचासुरू : गृहवास्तू , गोधन , पशुपक्षी , सेवक , वृक्षलता इत्यादी ? 

अंबिका 


: 


कैलासपतिगेली कृपादृष्टी आनीकेयी आस्स . हाज्जेनंतरचे ताक्काचि 
गोत्तू . 


मारीचासुरू : अशी अनमान इत्याक आक्का 


अंबिका 


: 


अनमानू ? 


मारीचासुरू : हाज्जेनंतरचे ताक्काची गोत्तू म्हणाली तूं . 


अंबिका 


: 


एक्क उतराक म्हळ्ळं हांवें . 


मारीचासुरू : हं ! आक्का एक रूषीचे कथन आस्स . निकुंभ द्विपांलाग्गी समुद्रांतु 

मोत्यां शिंपल्यां भांडार आस्स म्हणू भाय्याने शास्त्रसिध्द भाष्य 
केल्लेंले ते खरें जाल्लें . थंयीं मोती काडचे कामांतुं भाय्याक यश 
मेळत आस्स अशी कथन लंकेश्वराक कळ्ळां आनी त्यामीती तें 
भारी खुषींतूं आस्सती . ( हासंता . ) 


अंबिका 


: 


होयि . हांगा घारायी तें राजमहालांतुल्या सेवकांनी येवनू सांगल्या . 
थंयिथावनू पयले फंता आयिल्ल्या मोतयां राशी थावनु प्रासादातुल्या 
शंकरा मूर्तिक अलंकाराक म्हणू काण्णू दव्वोरनु वरलेले सर्व मोती 
महाराय्यांनी हांगा पेटोवनु दिल्याती , हांगाच्या कामाचे मानचिन्ह 


म्हणू . जाल्यारी .... 


मारीचासुरू : जाल्यारी कसलें ! 


: 


अंबिका मोती काडचे कामांतु सुमार जणांक जलसमाधी मेळ्ळी ... 
मारीचासुरू : ताक्का निर्वाहु ना , तेंवयि युध्दातुं पराजित जाल्लेले शरणार्थि 

आर्य . 


अंबिका 


: 


तांगेल्या आप्तेष्टांगेले शोकाश्रुशे दिसले तो मोती माका . 
यःकश्चित शिंपल्या गर्भातुले दाणे वेंचूंक स्त्रीगर्भातुल्या मनुष्यारूपी 
मोत्यांक जलसमाधी ? 


मारीचासुरू : ( विषयांतर करनु ) आक्का प्रयाणापैलें तुक्का मेळनू आशीर्वाद 

घेवनू वोच्यां म्हूण आयिल्लों . 


अंबिका 


: 


गोत्त आसा माक्का . तुगेल्या सेवकांनी ताज्जे प्रस्तावन केल्या . हांव 
बाबडी त्या मोत्यांखातीर शिंपल्या मोल्लान मरणपाविल्ल्यागेल्या 
घरच्यांगेली चिंता करताली . 


मारीचासुरू : 


आक्का ! 


: 


अंबिका सूर्यान प्रकाशाचे , साम्राज्य रजनीक समर्पण केल्ले उपरांत 

रातकिड्यांच्या कर्कश कोलाहलान भरलेल्या ह्या आडवेळारी तूं 

गांवां मिरी दाटूनू भायर सरला ? 
मारीचासुरू : महाराय्यागेलें अप्पण जाल्या . लंकापती स्वतः भायर सरल्याती . 


अंबिका 


: 


आचाराक धरनू नात्तिलतरी मगेल्या म्हालगडपणाच्या अधिकाराक 
मेक्कून हांवं निमगीतां - ह्या असल्या अभद्र मुहूर्तारी प्रस्थान कर 
सारखें कसले कार्य हात्तांत घेतल्यां तें कळत की ? 


मारीचासुरू : 


क्षमस्व . ते सांगचे साध्य ना . आक्का . 


अंबिका 


: 


क्षमस्व ? मारीचासुरा . म्हालगड्यांगेल्या प्रश्नाचे समाधान करना 
जांवचे धैर्य ह्या कुलांतल्या कोणेय आजीवरेक दाखयने . तुगेली 
प्रगल्भबुध्दी , शस्त्र - शास्त्र , मंत्र - तंत्रादी सिध्दी हांतुले नैपुण्य हाज्जे 
माक्षी कोणागेल्या पुण्याचे बल उबला हे तुक्का गोत्त आसा मू ? 


: 


मारीचासुरू : त्यामितींची क्षमस्व म्हळ्ळे . 
अंबिका खंयचे कार्य तुम्मी येवजल्यां की ते प्रयाणाची ही घटिका आनी 

अमासेची काळी रात्रींची सुच्चयता , अशुभ , कपटी . 
मारीचासुरू : ( कोपू तडवनु घेवन ) आक्का . महाराय्यांगेल्या कार्याक ही विशेषणं 

लांवचे कारण ना . आयक तरी . सीतेगेलें अपहरण करनू तिक्का 
लंकेतूं हाडचे आस्सती आम्मी . हा . हा . हा . हा . ( हांसता . आवेशयुक्त 
क्रूध्द नृत्य आनी मुद्राभिनय . समुद्रालाटांचो , वादळाचो आवाजू , 
जनावरांनी आर्त स्वरांतूं केल्लेले आलाप . धरणी कंपाचे आवाज . ) 

अंबिका 


: 


ना , हे अनितिचें आनी क्रूर कृत्य . आयक मारीचा , तुमगेल्या 
मनांतु घर करनू बशिल्ल्या क्रूर कल्पनेचो नुसते उच्चारु जांवचो 
तडवू ही वसुंधरा घाब्रेली , हानेली ... 


मारीचासुरू : ( क्रूर हास्य . नाचत आस्सा . ) 


अंबिका 


: 


हे जगदंबे , दुर्गे 
हिमालया धूव तूं 
आयकलें तुंवें ? 
हिमगिरीक जन्म दिल्लेल्या पृथ्वीमाते गेल्या 
कन्येगेलें अपहरण ? || 1 ।। 


हे अचल हिमालया 
तुगेल्या भैणीगेलें अपहरण ? 
हिमपटलांक करगोवनु 
प्रलय इत्याक करनू 
इत्याक ही पापी जानं हूळणू काण्णा ? ।।2 ।। 


शिवशंकरा , आरे , प्रत्यक्ष तुवें 
रावणागेल्या हृदयांतूं अलंकृत 
जावनू बशिले आसतना 
तागेल्या मस्तकांतूं मात्र 
हे असले विचार येवकाती मू ! ।।3 ।। 


हे प्रभाकरा सूर्या 
असली नीच कृत्यकल्पना 
जन्माक येला तुंवेयि 
फाटी फिरावनु बसचें ? माग्गीरी 
तुगेली नाती सीता , तिक्का कोणू त्राता ! ।।4 ।। 


मारीचासुरा , महाराय्यांनी ह्या कृत्यांतूं तुक्का इत्याक सहाय्याक 
घेतला ते कळ्ळे माक्का . 

रीचासुरू : आक्कां महाराय्यांगेली आज्ञा जायनाफुडे तांकां ना म्होणची शक्ती 

म्हज्यांतूं ना हे तुक्का गोत्त आसा . अन्नदाता तो . सर्वशक्तिमान ! 


बिका 


: 


जाल्लेतरी ... 


रीचासुरू : आमच्यांतूं कोणाच्यातूयिना ती शक्ति . समुद्रा थावनू मोती काडचे 

कामांतूं मस्त जणांक जलसमाधी मेळच्या फाव आस्स हे भाय्याक 
गोत्तूं आशिले . मोत्यां भांडार थंयि आस्स हे शास्त्रप्रमाणांनी सिध्द 
करनू सांगिले उप्रांत ताक्का थंयि पेटोंवची कायीं गरज नाशिली . 
जाल्यारी महाराय्यांगेली आज्ञा जाल्ली . भाय्याक वोचकाची पळ्ळे 
न्हवे ... 


: 


संबिका त्या सीतेगेली प्रायी साधारण तुगेल्या मोग्गाची चल्ली मेघमाले 

इतलीची . एके आमगेल्या कुंतलिके इतलीची आसतली न्हयी ? 
रीचासुरू : आं ! 


मंबिका 


: 


तुवें लग्नातूं धार वत्तुनू दिल्लेल उप्रांत मेघमालेगेलें एके तुंवें 
मोग्गान आनी अश्रुपूर्ण दोळ्यानी लग्नामांटवांतूं व्हेल्लेल्या 
कुंतलिकेगेलें लग्ना उप्रांत अपहरण जाल्यारी ? 


नारीचासुरू : ( क्रूध्द नृत्य करता ) आक्का , तें केदनाकारी असाध्य , साध्य ना तें ! 


अंबिका 


: 


ओहो . ताज्जी कल्पना थायिं तुक्का सहन जायना की ? 


नारीचासुरू : ना , ना . त्रिवार ना . खंयि आस्साती ? 


अंबिका 


: 


कशी सहन जायत ? मर्यादेक उणे , न्हवे ? 


नारीचासुरू : आक्का , स्वजनांचेरी भविष्यांतू जांवच्याक फाव आशिल्ल्या अनिष्ट 

काल्पनीक हेतूंनी तूं मगेली मंत्रशक्ति क्षीण करीत आस्स . ( आपयता ) 
बाळा कुंतलिके ! 


अंबिका 


: 


बरी न्हीद पडल्या तिका ... 
( दुर्लक्ष करनू मारीच घरांतूं प्रवेश करता ) 

ताण्णुं येवजिलेल्या तांगेल्या नीच कृत्यांथावनू ताक्का पराव 
करचे कायीं साध्य दिस्सना . रावणागेले अप्पण जाल्लेलें उप्रांत 
आनी कसले करतलो बावडो . राजाज्ञा . न्ही ! आनी ही बा 
हाल्लयतलीं सूणीं ! जाल्यारी राणी मंदोदरी ! तिक्का कसलेंयि गो 
सुध्दायीं आस्सा की ना की पाप . गोत्तू आस्सूनूयि कस 
करतलीशिल्ली ती . रावणाक कोण ताळविक घालीत . प्रत्यक्ष भगवा 
शंकराक साध्य ना तें . 


मारीचासुरू : ( प्रवेश करनू ) आक्का . प्रयाणापयलें तुगेले आशीर्वाद ... 


अंबिका 


: 


___ मेळोवचे तितलें पात्रतेचे तुगेल्लें कार्य ना . आनी असल्या कार्याद 

प्रयाण करतना आशीर्वाद दिवचे पैलें म्हगेले प्राणचि प्रयाण कर्ति 
ह्या शरीरांथावनू . हे ग्रामदेवते , तुज्यांतली स्त्रीशक्ति जागृत आसल्या 
हांगेल्या प्रयाणाचेरी ताळविक घाली . 


मारीचासुरू : ( कोप्पान ) आक्का ! ( नंतर कोपू तडवूनू तिगेले चरणस्पर्श करत 

आनी वचून करता . ) 


अंबिका 


: 


राब मारीचसुरा . तांतूलेतांतू एक समाधान म्हळ्यारी ... 


मारीचासुरू : ( माक्षी पळयनास्तना ) कसलें तें ? 


अंबिका 


: 


सत्पुरुषागेल्या शस्त्राचे लक्ष्य जावनु सद्गतिचे भाग्य मेळतलें तुक्का 
वच . म्हगेल्या मुखांत्री ग्रामदेवी लंकेश्वरीची उलयल्या . 


मारीचासुरू : ( चित्कार आनी नृत्य ) धन्य जाल्लों आक्का . जाल्यारी मनाक 

वायट इतलेखातीर दिसता की त्या सद्गतीच्या क्षणाक हांव ह्या 
मानवी रुपांतूं आस्सशना . एका पशूगेल्या रूपांतूं आस्तलो . 

पशूपतिगेली इच्छा . तांतूंची समाधान . 
( कुंतलिका आवसूगेल्या दोळ्यांतुले अश्रु पुसता आनी तिक्का भितरी व्हरता . ) 


( दृश्य समाप्त ) 

दृश्य : दुसरे 


( अंबिकेगेलें घर ... आंगण ) 


कुंतलिका : 


आम्मा , आम्मा , भो भो गोमटी आस्स खंयि ती सीता ... 


अंबिका 


: 


होयी ? जाल्यारी पाप पोरिचें ! 


कुंतलिका : सगळे लंकेंतू एक्कीची चर्चा .. 


अंबिका 


: 


कसली बा ती ? 


कुंतलिका : 


सीतेगेल्या सौंदर्याची . सूर्यागेल्या पयल्या किरणस्पर्शानी फुलूंक 
करतल्या गुलाबी कमला कळो सो आस्स खंयींती . आनी इतली 
गोरी . इतली गोरी इतली गोरी आनी नाजूक की केळी गाब्बो तिज्जे 
इद्रारी कोप्पूनू कीटी जायत . अशोक वनांतुले समस्त स्वर्णभ्रमर 
भ्रमित जावनू तिजे सुत्तू गुंजारव करीत आस्सती खंयीं । 


अंबिका 


: 


ओहोऽऽ ! 


कुंतलिका : 


वढू फुल्लं त्यामिती जाळाच्या ज्वाळेतूं करपुनू गेल्यांती खंयी . 
आनी आयकलें गो आम्मा , तिगेल्या नवयौवन कांकांच्या परमळाचो 
भारु व्हांवच्याक जायनात्तिले वारोयि स्तब्ध जाल्ला खंयि . अशोक 
वना भायर तेमे भारी गडबडी मात्तूल्या म्हणटाती . 


अंबिका 


इत्याक बा ? 


कुंतलिका : 


आम्मा , आम्मा , आगो सीतेक पोळोवच्याक म्हणू गांवांगांवांथावनु 
येवनू अशोक वनाभायर गज्जो घालनू बसल्याती खंयी बायलो . 


अंबिका 


: 


आनी दादले ? 

कुंतलिका : 


अं ... तेंवय तिका पुष्पगुच्छ आनी इतर भेटवस्तू दिवंचे नांवान 
सांगुनू तडतल्याती खंयी . 


अंबिका 


: 


पाप त्या अश्वाक्षाचें . अशोक वन आनी सीते दिक्कांन लक्ष दितलो 
की ह्या लोकांना सांबाळतलो बा 


कुंतलिका : 


आम्मा . ए अम्मा , हांवंय वचूं तिक्का पोळोवच्याक ? 


अंबिका 


: 


लाज मर्याद आस्स की ना गो तुका ? तुमकां प्रायेच्या चल्यांकयि 
तिगेली मनस्थिती कळना गो ? पांजीऱ्यांतुले श्वापद वे ती पोळोवच्याक 
वचूनू ? आत्तं पोळोवकाज म्हळ्यारी एक्का अबलेक कपट कारस्थानी 
उबारून हाडटल्या धैर्यमेरु रावण महाराय्यागेले काळें तोंड . श्री 
शंकरागेल्या पूजेवेळारी लावनु घेत्तीले विभूती धंवें पा थंयी काळे 
पोण्णू गेल्याती आसतले त्या तोंडावेलें थंययिं त्या राजमहालांतूं 
वचा म्हणा तागेल्या दुर्दशनाक घरांतूयी ही असली विचित्र परिस्थिती . 
कांचनमृग ... 


कुंतलिका : चुकली हांव आम्मा . क्षमस्व ! 

! 


अंबिका 


: कोटग्यांतूं वचूनू गोरवांक तण उदाक दी . पयलो घासू तुवें 

दिल्लेलविना तणा दिक्काने चोयनाती थांयिं तीं ! 


कुंतलिका : 


होयि आम्मा वत्तां ( वापस येवनु ) आम्मा होड्डू कोटग्यांतुली ती 
निलांबरी गायी वासरू केदना दितली ? 


अंबिका 


: 


बहुशः आनी चार पांच पौर्णिमे रात्री नंतर अशें कंगासूरू म्हणतालो . 


कुंतलिका : 


आम्मा , निलांबरी आनी तिजेल्या वासराखातीर एक विंगड गोमटे 
कोटगें बांदून जायी हं . तूं हं म्हणतली म्हणू गोत्त आसा म्हाका 
त्यामिती ( पदन्यासांसहित ) 


त्याकितीं हांवें पैलेंची 
कंगासुराक सांगुनू 
केल्या थोडी व्यवस्था 

केतकी रान्नांतूं 
होळच्या पेलदिक्काक 
चिंचे झाडा मूळाक 
निळ्या निळ्या सावलीतूं 
निलांबरीखात्तीर 


अंबिका 


आबो रे ! जाल्यारी व्हयगो केतकी रान हांगथावनू सुम्मार दूर 
आनी ... 


कुंतलिका : 


आसों आसों . घराची वयी दाटूनू कांयीं वच्चे पण्णा न्हवे . तूं हं 
म्होणची आशिल्ली म्हण पोळोवया हं . 


अंबिका 


: 


होयी , आनी तांकां गळ्यांतूं बांदूक भांगरा दांवेदोरी आनी पुंगूर 
म्हण्यो कोरूंक दिल्याती - तूं हे म्हणटली म्हणू गोत्त आसा त्यामिती ... 


अंबिका 


: 


बाळा , त्या केतकी रान्नांतूं शिवशंकरागेल्या नागराजांगेलें वास्तव्य 
आनी अधिपत्य ... 


कुंतलिका : 


भोलेनाथागेलो नामोच्चार कोरचो तडवू , गायीपेक्षां मायेस्त जात्ताती 
ते . तांगेली काळजी नाक्का . 


अंबिका 


: 


तांगेली न्हयी . तुमगेली काळजी माक्का . आनी तुक्का जात्ता म्हणू 
निलांबरीक आनी तिगेल्या वासराक शंकरागेलो जप कोरुंक जायना . 


कुंतलिका : 


आम्मा हांवें शृंगासुराक सांगनू सर्व व्यवस्था केल्या . आत्तं हं म्हण . 


अंबिका 


: 


हं , म्हारायणे हं ! 


कुंतलिका : 


आनी आम्मा ... 


अंबिका 


: 


आत्तां वता की कशी तूं ? 


( त्याचीवेळारी भायर वाद्यांचो आवाजू . राजमहालां थावनू संदेश 
वाहक येत्ताती . ) 


राजसेवक : 


महाराजाधिराज लंकापति रावण महाराय्यांगेले अप्पण आनी निर्देश 

जालां , समुद्रशास्त्रज्ञ श्रीमान चंडीभद्रासुरागेली चल्ली कुमा 
कुंतालिका हिने राजाज्ञा ग्रहण कोर्काज अशी सेवकांगेली न 
विनंती आस्स . ( मृदुंग वादन . कुंतलिका आवसूक पांय पोण 
तांण्णी दिल्लेलें ध्वजचिन्ह घेवनू ताक्का प्रणाम करता . ) 


अंबिका 


: हे कसले अरीष्ट बा आनी ! राजाज्ञा ! स्विकार करचें अथवा कर 

जांवचे दोन्नींचा परिणाम एकुची . हे शिवशंकरा , तुगेल्या दयेच 
याचना करनूची आयकतां . हं सांगाती . कसली राजाज्ञा जाल्या 


सेवक 


: 


( वाचता ) अशोक वनांतूं सीतेन वास्तव्य केलां ... 


अंबिका 


: 


( व्यंग हांसता ) वास्तव्य केलां ? कोणेयी लेक्का ती हांगा लंकें 
स्वास्थ्य सुधाराक आसल्या की म्हणू . 


सेवक 


: 


तिगेली मनस्थिती नाजूक आस्स ... 


अंबिका 


: 


आनी महाराजांगेली मनस्थिती ? ती महानाजूक आस्तूंक पुरो ! 


सेवक 


: 


त्यामिती तिजेसांगाती अहर्निष रावनू 
तिगेलें मन , प्रमुदित करनू 
तिक्का आमगेल्या संस्कृतींतूं एकरूप जांवच्याक 
सहाय्य कोरूंक तिगेली सखी म्हणू 
संगीत नृत्य कला निपूण कुमारी कुंतलिका 
हिगेली महाराज्यांनी नेमणूकी केल्या . 
अशोक वनाचो , प्रमुख प्रभारी अश्वाक्ष हाक्का मेळनू बाकीचे हे 
समग्र निर्देश तिणे स्वीकार करका / राजमुद्रित राजाज्ञा समाप्त जाल्या . 
पृथ्वीपती राजाधिराज श्रीमान रावण महाराय्यांगेलो जयजयकार 
आस्सो . राजाज्ञे सांगाती अभिनंदन संकेत म्हणू भांगरा नाणे , 
तांदळा मुडे , नारळांनी भरलेल्यो बैलगाड्यो भेटयल्याती . वढू स्वीकार 
करनू सेवकांक वच्ची आज्ञा जायी . 


अंबिका 


: 


काणीक तूम्मीची वांटूनू घेयाती . 

धक 


: 


आजी वरेक अशी जायनेशिले आम्मानूं 


बिका 


: 


आजी वरेक जायनाशिलेंची जायत आस्स हे लंकेंतूं 


वक 


: 


महाराज्याक कोपू येवच्याक कारण जायत आम्मा . 


बिका 


: 


कोपू ? कोपू येवच्या मनःस्थितींतूं ना ती ते . काणीक आमकां 
पावले , आम्मी घेतलें म्हणू सांगाती . तुम्मी वोच्चेत आत्तां ( सेवक 
पदन्यास करीत वताती . ) 


तलिका : 


आम्मा . आम्मा त्या सीतेसांगाती राब्बूक मेळटले माक्का ? 


बिका 


: 


पुण्यवान आस्स तू पोरी . 


घमाला 


: 


( धांवत येता . हातातूं ध्वजचिन्ह आस्स . आतेक पांयां पडटां . ) 
आत्याम्मा ! 


बिका 


आरे तुक्कायी राजाज्ञा जाल्या ? 


घमाला 


: 


होयि आत्याम्मा . 


तलिका : 


आम्मी दोग्गयी सीतेसांगाती आसतली ? गम्मती ! 


संबिका 


( स्वगत ) कोणाखातीर जावनू जीव दिवंका पळ्ळो तिगेली सखी 
म्हणू तागेल्याची चलयेक वोचका पडता मू ! 


तलिका : 


आम्मा ... 


अंबिका 


: 


अं ... 


कुतलिका : 


कसले विचारांतूं मग्न जाल्या तूं ? 


अंबिका 


: ह्या ध्वजचिन्हांची चिन्हां बरी दिस्सनाती म्हाक्का . 


कुंतलिका : 


युध्द जातलें ? 


अंबिका 


: 


ते कायी चुक्कना युध्द , प्रकाश आनी काळोख हांचेमध्ये युध्द . 
प्रिती आनी द्वेश हांगेले युध्द ... 

मेघमाला : 


प्रीती अजिंक्य न्हवें आत्याम्मा ? 


अंबिका 


: 


होयी पोरी . जाल्यारी प्रीती युध्द सुरुयी करना एकेयि तांतूं भागूर 
घेना . 


कुंतलिका : 


ताव्वळी तांचेभित्तरी युध्द जांवंचे कशी संभव आस्सा . 


अंबिका 


: प्रीतीतूंचि द्वेशाचो उद्भवु आस्स म्हणू . 


कुंतलिका : 


कसलें उल्लयता की बा तूं . एकेक फंतां कांयी अधू जायना . 


मेघमाला : 


अंबिका 


: 


आत्याम्मा , म्हाका इत्याक म्हणू ह्या वेळारी असली ही राजाज्ञा 
आन्नागेल्या मुत्युनंतर हे आनी इत्याक ? 
संघर्षाच्या रक्तवर्णी रंगमंचारी प्रश्नोत्तरं वढू गौण बाळा . थंयि 
उतरांक स्थान ना . तुका कसले काम वोयसून दिल्यां की ते 
महादेवाल्या मस्तकारी बिल्वपत्र अर्पण म्होणू लेक्कनू करचें . बिल्वपत्र 
शब्दु जायना चेर्डी , समर्पणावेळारी . 


कुंतलिका : 


( मेघमालेक एक्क दिक्का व्हरन ) हे पळे . आम्मागेली उतरां मस्त 
जणांक सटकन कळनाती . त्यामितींतूं नुसतेंपुणी ... 


मेघमाला : 


( हांसता ) तें वोचो , राजाज्ञा आमकां जाल्या . त्यामिती आम्मी 
फक्त कृती करची मात्र आमगेले काम . थंयिं सीते इदूर वतना 
आमी कसलो शृगांरु करया बा ? 


कुंतलिका : 


पिश्शें लागल्यां तुक्का . सीतेने आपणागेलो वढू अलंकार चारी 
दिक्कांक भिसाटुनू उड्डयलो खंयिं . तिज्जे इदूर आम्मी अलंकृत 
आनी विभूषित जावनु वोच्चे म्हाक्का सम दिस्सना . 


मेघमाला 


ताव्वळी , त्या आर्य राजकन्ये इदूर कायी अलंकार घालनात्तिंलेंची 
वोच्चे ? 


कुंतलिका : 


अगदी तिजेवारी साधीऽऽ जावनू वोच्चें . 


मेघमाला : 


ते महाराय्यांगेल्या मर्यादेक उणें जायशेंना न्हवे ? 

कुंतलिका : 


आम्माने तुगेलो हो प्रश्शू आयकल्यारी कसलें म्हणत गोत्त आसा 
की ? 


मेघमाला : 


कसलें म्हणत ? 


कुंतलिका : 


मर्यादे मर्याद दांटूलेल्याक मर्यादेचे चड आनी उणें ! 


मेघमाला : 


आतं तूं कसले म्हणाली तेंवयि कळने म्हाक्का . आत्याम्मा आशीर्वाद 
दी . येता हांव . 


अंबिका 


: 


आयुष्यमान भव ! 
( मेघमाला वता ) कुंतलिके , हांगा हाडी गा तें ध्वजचिन्ह . 


कुंतलिका : 


( ध्वजचिन्ह दिता ) अम्मा आशीर्वाद दी . 
( त्याची वेळारी देवळांतूं पुजा सुरु जाता ) 
बाळा देवळांतूं पुजा सुरू जाल्या . वचून महादेवाक पांयां पोण्णू 
तागेले आशीर्वाद माग बाळा ... 


अंबिका 


: 


कुंतलिका : 


अं ... 


( दृश्य समाप्त ) 

दृश्य : तिसरें 


( अशोकवन . अशोक वनाचो प्रमुख प्रभारी दोळ्यांरी पाटू बांदून घेवनु उब्रला . 
कुंतलिका आनी मेघमाला ध्वजचिन्ह घेवनु प्रवेश करता . ) 


अचाक्ष 


: 


कोण येत आस्स . तुम्मी हांगथांयि आयल्यांती म्हळ्यारी 
ध्वजचिन्हांकित आस्सती हे खंडीत . 


( तीं दोगांजणां तागेल्या दोळ्यांवेलो पटू पळोवन आश्चर्य मिश्रीत 
हांसताती . कुंतलिका ध्वजचिन्ह तागेल्या हाताक लायता . तो 
राजचिन्हाक मान दिवन नृत्य करता . ) 


कोण ? 


कुंतलिका : 


हांवं कुंतलिका . समुद्रशास्त्रज्ञ ... 


अश्चाक्ष 


: 


( वंदन करता ) ओहो अलभ्य लाभ ! तुजेलो गुर्तृ गेल्लो . तुज्जे 
सांगाती आनी एकली आस्स ती ... ? 


कुंतलिका : 


तें कशें कळ्ळे बा तुक्का ? 


अश्वाक्ष 


: 


कुंतलिके , ह्या अशोक वनाचो मुख्य प्रभारी हांवं . हांगाच्या खंचेयी 
वृक्षाक नवीन फूल फुलतना , एके खंचेयी पान बावनु पडतना 
तांगेली संवेदना माक्का कळताती . तशीची हरणां पावलां अस्पष्ट 
चंचल शब्दशृंगारूयि ... 


कुंतलिका : 


पुरो , पुरो , पुरो ! ही हरीणी मेघमाला . मारीच माम्मागेली चल्ली . 


अश्वाक्ष 


: 


तुक्कासुध्दां ... ? ( तडवता ) सुस्वागत ! नवीन कार्यातूं तुमकां यशचिंतन 
करतां . 

मेघमाला : 


अश्वाक्षा , अशी दोळ्यांरी पाट बांदूनू घेशी कसलें जाल्या ? की 
कसलीयी परिक्षा चलल्या ? 


अश्वाक्ष 


: 


ना ना ! तस्लें कस्लेयि ना . 


मेघमाला : 


माग्गीरी ? 


अश्वाक्ष 


: 


दोळ्यांचे काम सरलें ! 


कुंतलिका : 


कसलें , दोळ्यांचे काम सरलें ? 


अश्वाक्ष 


म्हळ्यारी आतां आनी मुखारी कस्लेंयि सौंदर्य पळयसारखें वरने . 


मेघमाला : 


आं ... तुगेल्या बायलेनेची तुक्का दोळ्यांरी पटल बांदूनू घेवच्याक 
सांगल्या आसकाज न्हवे ? 


अश्चाक्ष 


आय्यो . ना ना . तिगेल्या मनांतूं तशी आशिल्लें आस्तूंक फाव 
आस्स . कारण तिगेल्या दृष्टीन पळइल्यारी मगेल्या दृष्टीने पोळोवचे 
अयोग्य म्होण्यां . जाल्यारी ना . माक्काची दिसले जानकीक पोळोवनु . 


कुंतलिका : 


इत्ली गोमटी आस्स जानकी ? 


अश्वाक्ष 


: 


आत्तां पळयतलींची तुम्मी तिक्का ( दोळ्याचे बंधन काण्णू मिस्कील 
हासता . तीवयीं हासताती . ) आतां बाकीच्या निर्देशांबद्दल ... 


कुंतलिका : 


अश्वाक्ष 


: 


ताज्जे एकळाक हे सांग की आनी कोण कोणाक आमचे वारीची 
राजनिर्देश जाल्ला . 
कोणाकयी ना ऐद्योळच्याक . विचारवंत आनी परिस्थीती समजून 
वागलले तसल्या आनी कलानिपुण चल्यांगली तुम्मीची नियुक्ती 
करची आस्स . 
म्हळ्यारी पयले आम्मीची दोग्गजणा हांगा येतली हे तुक्का गोत्तु 
आशिल्लें तरी तुक्का . 


मेघमाला 


: 


कुंतलिका : 


ताव्वळी ‘ हरणां पावलांचो चंचल शब्दशृंगारु ' इत्यादी इत्यादी पोकळ्यो 

कित्याक मारल्यो ? 


अश्चाक्ष 


: तुमगेल्या पावलांचो आवाजु नित्जावनु तशी आयकलो म्हाका 

औहोहो , भांगार - शृंगार करनात्तिलेंची तुमी आयल्यांती हाज्जेवैल्याने 
परिस्थितीचो पूर्ण विचार करूनू आयल्यांती हे कळ्ता . आनी 
तांतूंची मगेलें सुमार अर्द काम जाल्लें . आत्तां मुख्य निर्देशांबद्दल . 


कुंतलिका : 


हं , सांग . 


अश्चाक्ष 


: 


सीता आर्यसंस्कृतींतूली राजकन्या . जनक राय्यागेली चल्ली . 

जनकरायू 
श्री महादेवागेलो परम भक्तू , त्या श्री शंकरागेल्या कृपाप्रसादाक 
कारण जाल्लेलो . सीता दशरथराय्या गेली म्हालगडी सून . तिक्का 
आमगेल्या संस्कृतींतूं एकरूप करनू घेवचे म्हळ्यारी हिमालयारी 
मात्र मूळ धरलल्या वाल्लीक लंकेच्या मात्तीतूं फुल्लोंवचे इतलें 
कठीण . तें काम तुमकां करचें आस्स . ताज्जे सांगातीची तिगेल्या 
मनांतूं आमगेल्या राय्याबद्दल आपलेपण आनी प्रीती निर्माण करचें 
महाकठीण कामयी तुमकां वोयसून दिला ... राजमहालांतुल्या 
म्हालगाड्यांगेलो उपदेशु तुमकां सतत मेळतलो . घारा वचूनू 
घरच्यांगेलोयी विचार - उपदेश घेवच्याकयि अड्डी ना . हांगा राबची 
चांग व्यवस्था केल्या . कायी चिंता करचे कारण ना . 


कुंतलिका : 


अश्वाक्षा , सीतेक आर्य संस्कृतीथावनु द्रविड संस्कृतींतूं एकरूप 
करनू घेवचें कांयी भारी कठीण काम न्हयि म्हणू लेकतां . इत्याक 
की म्हळ्यारी कितलेंयि ना ना म्हळ्ळल्तरी जे संस्कृतीबद्दल आमकां 
सूप्त आदरू आनी आपलेपण आस्स त्या आर्य संस्कृतींतुली सीता , 
तिक्का आमच्यालाग्गी थावनु घेवचे सारखें आसल्यारी जायत 
म्हणूचि दिस्सत शिवायी ... 


अश्वाक्ष 


: तश्शी तिक्का दिसल्यारी तांगेल्या संस्कृतीचें आनी विशेषतः तिगेल्या 

मनाचे हौडपण म्हणू लेकयेत जाल्यारी कुतलिके , तुवे एक विस्सोरूक 


नज . 

कुंतलिका : 


ते कस्लें ? 


अश्चाक्ष 


: 


अंबिकेगेली चल्ली तूं . तुक्का सांगूक अड्डी ना . जाल्यारी ... 


मेघमाला : 


मज्जे इदूर सांगूक कुंतलिकेगेली अड्डी आस्सश्ना . 


कुंतलिका : होयि सांग . 


अश्चाक्ष 


: 


कपट कारस्थानाने दुसऱ्यागेल्या धर्मपत्नीक एकलेतेचि घरांतूं आस्तना 
जबरदस्तीने अपहरण करतल्या खंचेयि राय्यागेल्या राज्यांतुल्या 
संस्कृतीबद्दल कोणेयी मनांतू कसली भावना राखयेत ? 


मेघमाला : 


चड म्हळ्यारी ही घटना राजकारणांतुलो एकू डावू म्हूणू म्होणोन् 
होत इतलेंचि . 


कुंतलिका : 


नाजाल्लेतरी रघुवंशाचें आनी रावणवंशाचे कुलानकूल चलनु आयिल्लें 
वैर द्वेष सर्वांकयी गोत्त आसा . त्यामिती आमगेल्या द्रविड संस्कृतिक 
कायीं लांच्छन येत म्हुणु म्हाक्का दिस्सना . अश्वाक्षा , आशीर्वाद 
माग्गूक आयिल्या मगेल्या माम्माक आम्माने आशीर्वाद दीनेती 
इतलेंचि न्हयि , उपरारी ताक्का परावृत्त करचो प्रयत्नु करनू अंततः 
शापू दिल्लो , स्वतःगेल्या सान्न भावाक ! 


मेघमाला : 


आन्नानें तो नतमस्तक स्वीकारु करनू आस्काज हांतूं म्हाक्का 
कायी संशयू ना . 


कुंतलिका : 


खरेचि ते मेघमाले . आत्तं दुसरें कार्य म्हळ्यारी सीतेगेल्या मनांतूं 
रावणमहाराय्यांबद्दल आदरु आनी प्रीती निर्माण कोरचे 


मेघमाला : 


हे जाल्यारी नाक्काशिल्लें आनी अशक्यप्राय काम आमचे मात्तयारी 
घाल्यां , नुसतेपुणी . 


अश्वाक्ष 


: 


म्हाक्का कोणेयि ह्या अशोक वनांतुं चिंचे रूक्कारी फणसा फळं 
पिक्कोवनु दाखवपी म्हणू सांगल्यारी तशी दिस्तले शिल्लें ! 


कुंतलिका : 


जाल्यारी आत्तं दुसरी गती ना . नियतीच्या मनांतुलें कोणाक कळ्ळां ? 

आस्सो . अश्वाक्षा , सीतेगेल्या आत्तांच्या मनस्थिती विषयांतूं तुवें 
कस्लेयि सांगने , तें एक कळ्ळेलें जाल्यारी आम्मी कश्शी मुखार 
सुवयेत म्हुण सुचतलें शिल्लें . 


अचाक्ष 


: 


तें एक मज्यांने साध्द ना म्हणू सांगनें . अशोक वनांतुले पशुपक्षी 
आनी वृक्षवल्लींचे संगोपन कारच्यातूं आयुष्य गेलें मगेले . ऐन 
चैत्रांतूं फुलोराच्या मादक घमघमाटानें चैतन्यमय जावनु भ्रमर 
आनी पक्ष्यांगेल्या गीतगुंजारवाने प्रफुल्लीत जाल्लेल्या आम्रवृक्षारी 
अवेळा आयिल्या पावसाझडीने सगळो मोहोरू जीण्णू वचुनुझ 
भयंकर अवकळा त्या वृक्षारी येत्ता तशी साधारण अवस्था जाल्या 
तिगेली . चंचल शैशव सरनू आत्तं मात्र नवयौवनांतूं पदार्पण कोरनू 
रामचंद्रा असल्या सुस्वरूप , तेजस्वी आनी शक्तिमान आर्य 
कुमारासांगाती हरीणीने चित्तला वट्ट रान्नातूं विहार कोरका तशी 
मंत्रमुग्ध जावनु सुखाने कालक्रमण करीत अस्तना तिक्का 
ताजल्याथावनु दूर जांवची वेळघडी आयल्या . कस्लि कठीण 
मनःस्थिती आस्काज तें सांगूकयि असाध्य आनी कोणाकयि कळूकयि 
असाध्य . 


कुंतलिका : 


हं ! परिस्थिती साधारण लक्षांतूं आयली . राजाज्ञा जाल्या आत्तं 
प्रयत्न करचें मात्र आमगेल्या हात्तांतूं . 
तुमगेल्या प्रयत्नांक फल मेळ्ळा म्हणू पशूपतेलाग्गी प्रार्थना . 


अश्वाक्ष 


: 


( दृश्य सोंपता . ) 

दृश्य : चवथें 


( अशोक वनांतुली सीतेगेली पर्णकुटी . सकाळींचो एक प्रहर जावनू 
गेला . कुंतलिका एक वाद्य वात्त आस्स ) 


सीता 


: 


( पर्णकुटीच्या बागलांतूं येवन ) हो इतें वसंतोत्सवु की स्वागत 
चल्ल्यां मगले ? देवाने उषादेवील्या स्वागताक पक्षांगेल्या 
रागमालीकांची येवजणी केल्या तशीची कांयिं म्हगेल्या स्वागताक 
तुमगेल्या पराक्रमी राय्याने ( हांसता ) तुमगेली हांगा येवजणी केल्या 
की म्हणू ? जाल्यारी त्या पक्ष्यांगेल्या गायनांतुले उत्स्फुर्त माधुर्य 
नातुमगेल्या ह्या वाद्य संगीतांतूं . कशी आस्तली म्होण्यां ! तुमकां 
राय्याली राजाज्ञा मेळणू आस्सूक पुरो न्हवे ? त्या पक्षांक तशी 
आज्ञा जायता देवागेली . स्वतः जावनु मनःपूर्वक स्वागत करताती 
तें उषादेवीगेले . ती राजाज्ञा हात्तांतूं पळ्ळेल तस्साक खंडित तुमगेल्या 
ह्या सुकोमल देहांतूं भय्येची वीज थरथरनू आस्सुक फाव आस्स . 
नाजाल्यारी तुगेल्या त्या वाद्याच्या स्वरांतुं त्या विजेचे थरकंप कशी 
आयलें बा ? तूं शंकरा रागाचे आवर्तन करताली न्हवे ? ( कुंतलिका 
मान्नेनेंचि होयि म्हणटा ) तांतूंतलो संवादी स्वरू बरी व्याधु माक्षी 
लागील्ल्या भयभीत मृगावरी ... ( ' मृग ' हो शब्द तिगेल्या मनाचेरी 
एक तीव्र आघातु करीत वत्ता . कांचनमृगामाक्षी धांवत गेल्लेल्या 
रामागेली प्रतिमा तिक्का दिसता आनी असह्य वेदनानी ती व्याकुळ 
जाता . ) 


( निनाद ) : 


लक्ष्मणा धांव , लक्ष्मणां धांव ! वांचयी म्हाक्का ! 


राम 


: 


आरे , कोणागेले शब्द हे ? कोण किळंचत आस्स तशी ? म्हाका भ्रमू 
जायने न्हवे ? 


कांचनमृग .. कांचनमृग / 37 


( निनाद ) : 


लक्ष्मणा धांव ... वांचयि म्हाका .... 


राम 


: 


कोणागेल्याकी मायाजालातूं मेळ्ळां हांव . कोण तें ? अशी मजे 
इद्रारी यो मूर्त स्वरूपांतुं आनी युध्दाक सिध्द जा ... 


( निनाद ) : 


लक्ष्मणा , आनी वेळू काण्णाक्का . वग्गी यो म्हगेल्या सहाय्याक . 


आ 555 


राम 


: 


हे कसले विलक्षण , मगेलेचि शब्द हांव आयकत आस्स ! ना 
लक्ष्मणाऽऽ , येवनाक्का . तूं हांगा , येवनाक्का ( असाहायपणान ) 
जाल्यारी , हे मगेले क्षीण शब्द ताक्का आयकूक येत्तीतवे ? हे 
भगवंता , त्या कांचनमृगामाक्षी येवच्यांतूं मगेली चूकी जायने म ? 


( निनाद ) : 


आऽऽऽ लक्ष्मणा !! 


( कुंतलिका आनी मेघमाला सीतेलाग्गी धांवत वच्चूनू तिक्का 
सांभाळताती ) 


सीता 


आरे , चुकली हांवं . क्षमस्व ! तुमगेल्या राय्यागेल्या बांदिवासातूं 
आस्स हांवं . भावविवष जांवच्याक नज्ज न्हवे ? कसले सांगताली 
पळे हांव ... नं ... होयी तो संवादी स्वरू ... 


कुंतलिका : 


तुगेल्या मनाक क्लेष जात्ताती . आत्तं आनी नाक्का तो विषयू . 


सीता 


: 


होयी . जीवनाच्या संगीतांतुले सर्व चांगस्वर होग्गाळ्णू एक आर्त 
अपस्वरू जाल्लेली हांवं तुमचे लागी संवादी स्वरांबद्दत कसले वाद 
घालूं ? 
( रडणे तडवुनू होत ) सीते , देवी चुकलीं म्हळ्ळेली हांवंची . पूर्ण 
अभ्यास नात्तिलेंचि वात्त आशिल्ली हांवं तो रागू , बहूशा . 


कुंतलिका : 


सीता 


: 


नांव कसले तुगेलें ? 


कुंतलिका : कुंतलिका . 

सीता 


: तूं चांग कुलांतुली हे स्पष्ट आस्स . कोणागेल्या घरचे भूषण जावनु 

आस्स तूं ? 


कुंतलिका : 


समुद्रशास्त्रज्ञ चंडीभद्रासुरागेली चल्ली हांव आनी ही मेघमाला . 


सीता : तुगेली भयणी वे ? 
कुंतलिका : अं ... होयी , म्हगेल्या माम्मागेली चल्ली . 


सीता 


: तुगेलो मामू ? वा ! म्हळ्यारी तुगेल्या लग्नावेळारी ... लग्न जाल्यांकी 

ना तुगेलें ? ( ती मान्नेनेची ना म्हणटा ) लग्नावेळारी तुक्का हार्डीरी 
नसकारोवनु लग्नामांटवांतूं व्होरूंक आस्स . आमगेल्या आर्यांगेल्या 
रूढी विषयांतूं म्हणटा हं हांवं . हांगाची तुमगेली कसली रुढी 
आस्ता गोत्तू ना म्हाक्का . म्हाक्का मामू ना . तशी पळोवच्याक 
गेल्यारी कोणेयी ना म्हाका , एक श्रीराम सोण्णू , आत्तं तोवयी ... 
आसो तें ( मेघमालेक ) कोणागेली चल्ली तूं ? 


मेघमाला : 


हांव , हांव ( गडबडेता . तिक्का रडणे येत्ता ) मगेलो आनू ... 


कुंतलिका : 


तिगेलो आनू गेल्लो , थोडे दीस माक्षी ... 


सीता 


अय्यो देवा ! पाप ! तशी जावनयेशिले . बापसूक भारी माया आस्ता 
चल्येचेरी . जाल्यारी मेघमाले , तूं हांगा कशी ताव्वळी ? हं ! राजाज्ञा 
न्हवे ? राजाज्ञा जाल्लेनंतर तूं पुणी कस्लें करतली ? बायलांबाबतींतूं 
भारी मायस्त म्हणू तुमगेलो रायू ! 


मेघमाला : 


( कोप्पान ) मायस्तू ? 


सीता 


: 


हूं , माया अस्त पाविले पैकी ! 


कुंतलिका : 


( विषयांतर करनू ) देवी , लग्न आनी रूढीविषयांतूं तूं म्हणाली म्हणू 
एक निमगीतां , तुक्का कोपू येश्ना न्हवे ? 


सीता 


ना बा . तुजेरी इत्याक कोपु येतलो म्हाक्का ? मनाच्या ह्या महासागरारी 
भारी होड वादळ येवनु गेल्यां मात्र . आत्तं थंयि सान्न लाटांक जन्म 

मेळचे कष्ट . निम्मी कसलें तें . 


कुंतलिका : 


तुमगेल्या आर्य समाजांतूं स्वयंवराची रूढी आस्ता म्हणू आयकिल्यां ... 


सीता 


: 


होयी . उच्च क्षत्रिय समाजांतूं प्रघात आस्स तश्शी . चल्यांनी स्वतः 
जावनू जीवनाचो जोडीदारू शोधूनू घेवचो एके कस्लीयी कठीण 
शर्त लावनू क्षत्रिय गुणांक आव्हान करनू शर्त जिंकतल्याक बाम्मूणू 
म्हूणू स्वीकारचें . ( पार्श्वसंगीत सुरू ) मगेलेयी स्वयंवर जाल्लें ... 
सगळी मिथिला नगरी तोरणांनी आनी फुल्लांच्या रांगोळ्यांनी 
सजलेली . अत्तराचे फव्वारे मारिल्मिती त्या घमघमाटान सर्व 
वातावरण धुंद जाल्ले . प्रत्येक रस्त्यारी भायरथावनु आयिल्या 
राय्यांगेलें आनी राजपुत्रांगेले स्वागताक असंख्य गृहस्थ आनी 
सुहासिनी शृंगार्नु सज्ज आशिल्लें . नगरांतूं स्वागतगीतं आनी नृत्य 
समारंभांक उव्वारसो आयिल्लो . घराघरांचेरी नमनमुन्या पक्षी आनी 
फुलबागांतूं आर्यावर्तातल्या अनेक भागांथावनू हाळ्ळेले मोर थुयिथीयि 
नांचूनू स्वागतांतूं सौंदर्याची भरी घालतालें . आन्नागेल्या राजवाड्यांतूं 
वातावरणच आनंदाने - उत्साहाने भोर्नु गेल्लले . खंयचो रायू 
शिवधनुष्य उब्बारूक फाव आस्स हे तर्क कोऱ्यांतूंची सर्वांगेलो 
सुमार वळु वत्तालो . खंचो रायु - राजपुत्र कस्ली वेशभुषा कोर्नु 
आयलां हे म्हाक्का सांगताना म्हगेल्या सख्यांगेलो उत्साहू भरनू 
येत्तालो . तांगेल्या स्वागताची व्यवस्था करतना अनेक हास्यपूर्ण 
प्रसंग जाताले . जनक रायु स्वतः सर्व अतिथींगेलो समाचारू घेवनु 
तांगेले क्षेम निमगीतालो . 


स्वयंवराचो दीसू उदेलो . म्हाक्का स्वयंवराचे मांटवातू हाल्ली त्यावेळा 
सर्वांनी उब्रोनु म्हगेलें स्वागत केल्लें . आन्नाने सर्वांक अभिवादन 
करनू स्वयंवराची शर्त सांगली . घंटानाद आनी मंगल वाद्यांच्या 
स्वरांसांगाती मंत्रघोष कोरनू प्रत्यक्ष श्री शंकराने आन्नाक दिलेल्या 
त्या अजस्त्र शिवधनुष्याक लग्नवेदीच्या उजवे दिक्कानें हाडची , 
ब्राह्मणांनी अनुमती दिल्ली . ताव्वळी सुमार पन्नास मल्लांनी 

शस्त्रागारांथावनु तें धनुष्य उबारून मांटवांतूं हाडल्लें . 
कांश्यावरी तांबशे वर्णाच्या धातुनें केल्लेल्या त्या धनुष्यासुत्तू एक 
विचित्र निळासर तेज झळकताले . त्या तेजाचो प्रवाहू धनुष्या एक्क 
दिक्काथावनु दुसऱ्या दिक्काक विजेवारी लखलखतालो . दूर थावनु 
तें धनुष्य झगझगी जीवंत महाकाय सवारी दिसताले . ते पोळोवनुची 
मस्त उमेदवार हतबल जाल्ले . मंत्रघोष समाप्त जायनाफुडे मांटवांतु 
मन अस्वस्थू करतली शांतता पसरेली . सुमार राय्यांनी धनुष्य 
उब्बारचो प्रयत्न केल्लो . जाल्यारी तांतुतल्या तेजानेची तांगेली 
शक्ती क्षीण जावनु ते परत वत्ताले . तुमगेल्या राय्याने आपणागेल्या 
मंत्रशक्तीने धनुष्य उब्बारच्यांतूं यश मेळयलें जाल्यारी ताज्जो प्रचंड 
भारू सांभाळूक जायनास्तना आखेरिक ते घेवनुची तो धाड्डने 
पळळो . धनुष्या तग्गूं धापेतऽऽ पळ्ळेल पोळोवनु सुमार जणांक 
हासो आयलो . हांवंयीं हासली , आत्तं तुम्मी हासली , तशीची . 
धनुष्यामुळाकथावनु ताक्का भायर काडूकयि न्हयि आनी काण्णे 
जाल्यारीयी बरें न्हयी असली विचित्र परिस्थिती . म्हगेल्या आन्नाक 
कसले करका म्हणू कळणे . आमात्यांक निमगुनु माग्गीरी मल्लांक 
सांगूनू तें धनुष्य तुमगेल्या राय्यागेल्या देहावेल्यान उब्बार्नु काडयलें . 
परत एकी अस्वस्थ शांतता . मगेल्या नशीबांतुले उक्कोळून जायना 
जांवचे दुःखाचे भार ह्या धनुष्या रूपाने अवतीर्ण जायनेती म ! 
अशी एक संशयु मनांतूं आयलो . महारूद्रागेली क्षमा मागली हांवें . 
त्याचिवेळारी मांटवांतूल्या पूर्वेदिक्काच्या ऋषिमुनीगेल्या कक्षातुं 
विश्वामित्र ऋषि उटायले . समस्तजानांनी तांकां आदरपूर्वक वंदन 
केल्ले . तान्नी एक्क राजकुमाराक आज्ञा केल्ली आनी खणखणी 
आवाजांतूं तागेलो गुर्तु करनू दिल्लो . “ सूर्यवंशी रघुकुलोत्पन्न 
दशरथ - कौसल्या पुत्र श्री राम . ” तांचलाग्गी एक सुस्वरूप हांसरे 
दोळ्यांचो , बलवान राजकुमार उबलेलो . तागेल्या जयजयकारांनी 
मांटोवु गलबलेनु गेल्लो . 
शिवधनुष्यांतुल्या त्या निळसर तेजावरीची तागेल्या सर्वांगांरी एके 

निळे रंगाची प्रभावळी आशिल्ली . आपणागेली आयुधं विश्वामित्रांगेल्या 
चरणांचेरी दवरनू तांका वदन केल्लें . “ यशमान भव , कीर्तिमान 
भव ' हे तांगेलें आशीर्वाद घेवनु सर्व जनांक ताण्णे नमस्कारू 
केल्लो . धीरगंभीर पावलांनी ताण्णे शिवधनुष्यालाग्गी येत्ना तागेल्या 
प्रत्येक पावलागणिक हांवं तागेलीं जायत गेल्ली . 


( पयलो अंक समाप्त ) 

अंक : दुसरो 


दृश्य : पयलें 


( कुंतलिकेगेलें घर . ती आंगणांतूं विचारमग्न आनी आपणांतूची होग्गोळणू 
गेल्या . सीतेने सांगील्लेंची परत आयकत अथवा स्वतःलाग्गी म्हणत आस्स . त्याची 
तंद्रीतूं नृत्य पदन्यास कोर्नु स्वतःक सीताची म्हुणु लेक्कूनू हावभाव ) 


शब्द 


: 


तागेल्या प्रत्तीएक्का पावलागणीक हांवं तागेली जायत गेल्ली . त्या 
महाकाय धनुष्यालागी येवनु तो तडवेलो . नतमस्तक जावनु ताण्णे 
दोळे बंद केल्ले आनी धनुष्याक वंदन करनू ॐकारु उच्चारु 
केल्लो . त्या सान्नशे उच्चाराचो ध्वनी होडू होडू जायत चारी 
दिक्कांक आघोळणू ताज्जो एक भयंकर प्रतिध्वनी कान्नाची पटलं 
फुट्टोवनु सोडतीद की म्हुणू दिसले . तागेल्या आंगांतुले निळे तेजोवलय 
वाढत गेल्लें . ताज्जे धनुष्य मुखारी आत्तं निस्तेज दिसूक लागले . 
ताण्णे सटकन बगसूनू डाव्या हात्ताने धनुष्या मध्याक धरनू 
श्रावणांतुल्या काळकी रात्तीतूं वीज क्षणांतूं ह्या क्षितीजारीथावनु 
त्या क्षितीजारी आकाश चीरीत वत्ता त्या चापल्याने ते उब्बारलें 
आनी ताज्जी प्रत्यंचा बांदली . त्याच क्षणाक एकू महाभयंकर आवाज 
जावनू त्या धनुष्याचे कुडके कुडके जावनु मांटवांतूं भिरूले . क्षणैक 
कोणाकयी कसलें जाल्लें तेंची कळणे . धनुष्याचो मध्यभाग हात्तांतूं 
उबारून धरलेलो तो धनुर्धारी नीलवर्ण रामचंद्र , हुम्मेन थळथळतालो , 
जटेंतुल्या गंगोदकाने भिजलेलो नीलकंठ महादेवूची जणूं . 


राजमहालांतुल्या सुहासिनीनी येवनू ताक्का आरती केल्ली . त्या 

ज्योतींच्या प्रकाशांतूं तागेले मुखकमल उजळ जाल्लें दूर थावनू 
हावं ताक्का अनिमिष नेत्रांनी ताक्का निय्याळटाली . मनांतूं लाजूनू 
चूर चूर जाल्लेली . शरीराचो अणूरेणू पुलकित जाल्लेल्लो . हात्तांतूली 
फुल्लामाळ थरथरताली . त्यामिती फुल्ला पाकळ्यो झण्णू पडत 
आशिल्ल्यो . त्या गडबडींतूंयी सख्यांनी त्यो पाकळ्यो पोळौवनू 
म्हगेली चेष्टा केल्लीची . “ आपणागेलो माळंतुलो जागो सोण्णू 
धांवत आशिल्यो ह्यो नाजूक , परमळी , लाजो पाकळ्यो श्रीरामा 
दिक्काने धांवतल्यो तुगेल्या अधीर मनाची थोडीशी कल्पना करनू 
दित्ता ती इत्तें ! " 
आन्नाने म्हाक्का दोळे भरनू पळयलें . आनंदाधुंनी तें भरनू आयिल्लें 
तान्ने सार्वांगेली अनुमती घेवन म्हाक्का लग्नवेदीलाग्गी व्हेल्ली . 
लग्नवेदींतूं अग्नी प्रज्वलीत जाल्लेलो - अग्नी ! ( त्याची वेळारी 
अंबिका सांजवेळू जाल्लो म्हणू हात्तातूं अग्नीचूड घेवनु आंगणांतूं 
येता . कुंतलिकेक पोळोवनु आश्चर्य पावता . तडवता . ) 
अग्नी - सूर्यवंशाचें मुलतत्व म्हगेले मातेक - भुमातकेची जल्म 
दिल्लेल्या सूर्यागेल्या वंशांतूं पदार्पण करतना त्या अग्नीदेवान म्हाक्का 
अभय दिल्लें ... आपलेपणाने मगेलें स्वागत केल्लें ... 


अंबिका 


: 


यो मा , घरांतूं यो . 


कुंतलिका : 


अंबिका 


: कुंतलिके , कुंतलिकेऽ 


कुंतलिका : 


अं ... 


अंबिका 


: 


केन्ना आयली तूं ? सुमार दीस जाल्ले खब्बरी ना . 


कुंतलिका : 


ताव्वळीची आयलीं . इत्याक आम्मा ? 


अंबिका 


: 


ताव्वळीची ? म्हळ्यारी ? 


कुंतलिका : 


सम उगडास ना . तू भित्तरी आशिल्ली . 

अंबिका 


: 


हावं हांगा आशिली . तूं मात्र हांगा आस्सूनूयि हांगा नाशिल्ली . 


कुंतलिका : 


( स्वगत ) हांवं म्हज्ज्यातूंचि नाशिलीं , आत्तंयि ना ! 


अंबिका 


: 


प्रकृती बरी आस्स न्हवे पोरा , इत्तें गो ? 


कुंतलिका : 


( अलक्ष करनू ) आम्मा सीता आमकां तिजे विषयांतूं सांगत आस्स 
सुमार दीस धरनू . तिगेल्या स्वयंवरा विषयांतूं सांगताली . स्वयंवर ... 
स्वतः जावनू चल्यांनी तांगेल्या जीवनाचो जोडीदारु निश्चित करनू 
घेवचो - शिवधनुष्य - तातूंतलें नीळें तेजस - श्रीराम - नीळे 
वर्णाचो - आम्मा मनुष्यु नील वर्णाचो आस्सूक फाव आसता का ? 


अंबिका 


: 


ना . जाल्यारी तो तश्शी आस्स म्हणू म्हणताती . 


कुंतलिका : 


भारी आश्चर्य न्हवे आम्मा ! ह्या पृथ्वीरी छत्र धरलेले हे आकाश 
सोण्णू निळे रंगाचो अभावूची . 


अंबिका 


: समुद्रांतु कशीकी निळे आकाशाचे , तशीची ताज्यांतूं कैलासनाथागेल्या , 

वर्णाचें , प्रतिबींब आस्काज . 


कुंतलिका : 


म्हळ्यारी ? 


अंबिका 


: 


म्हळ्यारी कसलें तें फायी सांगतां . तुवें वचत लागायेत गोरवांक 
खाण घालचे म्हळ्यारी भो वांट जाल्याती . यो भित्तरी आत्तं . आरे 
होयी , तुगेल्या मोग्गाच्या निलांबरी गायीगेले काटेगें बांदूनू तयार 
जायत आस्स खयिं अशी शृंगासूर म्हणतालो . 


सेविका 


: 


थंयिं सांगेलो भो त्रासू आस्स , ... कष्ट जात्ताती म्हणतालो . 


अंबिका 


: 


आयकले गो ती कसले म्हणता म्हूणू ? 


कुंतलिका : 


होयी , आम्मा . तो नुसतेतरी एक्काचे चारी कोर्नु सांगता . आनी 
भज्जुर्यों आस्स . हांवं वत्तां फायी थंयिं , आनी वट्ट व्यवस्था करनू 
येत्तां . 


अंबिका 


: 


( सेविकेक ) तुम्मी थोडीजण तिजेसांगाती वचाती गो . 

सेविका 


: 


( भिल्या ) तश्शी कांही अड्डी ना म्हगेली आम्मा , जाल्यारी फार्य 
नारल पाडोंवच्याक आपयिलें ... तें ... आनी गोरवांखातीर सांगिल्ले 
तण होवनु बैलगाड्यो ... ( अंबिका तिजलागी कोप्पान पळयता 
फायी बदलाक आनी केदनाई फुर्सतेरी ... पेटयी म्हणू सांगतां .. 
जायना वे ? 


कुंतलिका : 


भिवनु अर्ध जाल्या पाप . तिन्ने येने जाल्यारी मगेली अड्डी ना . 


अंबिका 


: 


( सेविकेक ) तूं तिज सांगातीं वत्ताकी ना ? 


सेविका 


: 


हांवें ना म्हळ्यांवें तिची नाक्का म्हणटा आम्मा ... ताव्वळी ... 


अंबिका 


: 


ओहो अश्शी ! 


सेविका 


: 


त त थंयिं सर्प ... महाभयंकर सर्प . 


अंबिका 


: 


त्यामितींची तुम्मी थोडीजण मेळणू वचाती म्हळ्ळे . त्या गायीगेलो 
दुव्वाळो जावो . ह्या कुंतलिकेक कळ्ळा की इत्की बा ! नाक्काशिले 
एकेक . आत्तं वग्गी भित्तरी यो आनी आपणागेल्या कामाक लाग 
पोळोव्या . ( अंबिका आनी सेविका भित्तरी वत्ताती . ) 


( कुंतलिका परत आपणांतुची मग्न . एकी विचित्र शक्ति आंगांतूं 
संचार करीत आस्स अशी नृत्याचे हावभाव ) 


निनाद 


: 


हांवं रामा इद्रारी उब्रलेली ( राम प्रवेश कर्ता . आनी कुंतलिके इद्रारी 
येवनु रावता ) तागेल्या सानिध्यानेंचि म्हगेलो गळो भोर्नुसो आयलो . 
दोळ्यां इदूर चिन्नायो आयल्यो . तागेलो तो मोहक नीलवर्ण मज्ज्यांतूं 
फुलत गेल्लो . एक एक क्षणू युगांतराने आयिलेवरी दिसतालें . 
मंत्रांच्या मंगल घोषांतुं हांवें फुल्लांमाळ तागेल्या गळ्यांतूं घालतना 
तागेल्या कान्नापाळ्यांक म्हगेलो अस्पष्ट स्पर्श जावनु आस्काज . 
तागेल्या मंद हास्यांतूं म्हगेलें अस्तीत्व पूर्णपणांने मेळणू गेल्लें . 
तान्ने म्हगेल्या गळ्यातूं हार घाल्लेलें म्हाका सम उगडासू थांयिं ना . 
तो मंगल क्षणू उगडास ना ! चारी दिक्कांक जयघोष जाल्लो . 


कांचनमृग .. कांचनमृग / 46 


" जयोस्तुते - जयोस्तुते ' फुल्लांच्या वर्षावाने आम्मी तांतूं जणूं 
पुरनु गेल्लेली . सप्तपदीवेळारी तान्ने हळूची म्हगेलो हातू धरलो . 
त्या हून्न स्पर्शकणांच्या पावसांतू भिजत हांवें सूर्यवंशांतूं पयलें 
पाऊल दव्वरलें . आत्तं तो म्हगेलो सूर्युशिल्लो नी हांवं ताज्जे सुत्तु 
प्रदक्षिणा कर्तली पृथ्वीकन्या . हांवं म्हगेली म्हणू आशिली त्या 
जीवनाचो सुखद अंतीम क्षण शिलो तो . ताज्जे उप्रांत हांवं एक्का 
नील रंगाच्या स्पर्शसमुद्रांतूं होगळणू गेल्लेली ... ( हे शब्द आयकतना 
वट्ट हावभाव नृत्यांकित . श्रीराम तिजे सांगाती त्या दृष्यांतूं भाग 
घेता ) ( कुंतलिका वत्ता ) 


लक्ष्मण 


: 


अण्णा घडयांतूं खंयि होगाळणू वत्ता तूं ? 


राम 


: 


इत्याक ? हांगा तुजलागी आस्स न्हयी ! 


लक्ष्मण 


: 


हांगायेवनु सप्तपदी वेळारी लग्नवेदी सुत्तू ध्रुवताती तशी धुंवत 
आशिलो तूं - एकलोची ... ! 


राम 


: 


एकलोची ? आत्तं हांगाची मज्जे इद्रारी आशिल्ली ती ... क्षणांतूं ना 
जाल्ली ... 


लक्ष्मण 


: 


ती ? ती म्हळ्यारी ? 


: 


सीता . प्रत्यक्ष मज्जे इद्रारी आशिली . परत एक फंतां सप्तपदीची 
पावलं घालीत , मगेलो हातू ... धरनू . 


लक्ष्मण 


: 


तुगेल्या मनःस्थितीची थोडीशी कल्पना आस्स म्हाक्का . जाल्यारी हे 
म्हळ्यारी चिके ... चिके इत्याक भो चड जाल्लें . हांगा राजवैद्य ना 
म्हणू . ना जाल्यारी ताक्का आपोवनु हाडतलोशिल्लो . 


राम 


: 


ना लक्ष्मणा . तुक्का खरे सांगता , सीताची शिली ती . हांव मात्र 
म्हज्जयांतूं नाशिलो हे खरें . कस्लीकी विचित्र शक्ति म्हाका ताण्णू 
व्हरत आस्स आपणा दिकाने . त्या शक्तिचो प्रतिकारु कोर्ची शक्ति 
मज्यांतूं ना म्हणू दिस्ता म्हाक्का , खंचेयी मनुष्य प्राण्यांतूं आस्सत 


कांचनमृग .. कांचनमृग / 47 


म्हणु दिस्सना . ती सीताची शिली . लक्ष्मणा , ती सीताची शिली ... 
जाल्यारी तो स्पर्श ... सीतेगेलो ... ? 
ती सीता न्हयिशिली जाल्यारी कोणी शिली ती ? कांचनमृग ... 
आन्नी एक कांचनमृग ! 
अण्णा , कसलें उल्लयता तूं ? म्हाक्का काही कळनाशें जाल्यां . 
सप्तपदी - सीता - स्पर्श - कांचनमृग ! तूं हांगाची एकलो आशिल्लो . 
जाल्यारी तूं सप्तपदीची पावलं चालत आशिलो हे मात्र खरे . 


लक्ष्मण 


: 


राम 


: 


होयी न्हवे ? ताव्वळी ती खंयि अदृष्य जाल्ली ? सीताचीती . मात्र 
तो स्पर्श . तो स्पर्श सीतेगेलो न्हयशिल्लो . लक्ष्मणा , म्हाक्का मृत्यु 


इत्याक येना रे ? 


लक्ष्मण 


: 


तो स्पशु सीतेगेलो न्हयशिलो . तरी तुगेलो हातू धरनू सप्तपदीची 
पाउलं ... 


राम 


: 


होयी लक्ष्मण . हां तोची पयलेचो राम वरलां की ना म्हुणु म्हाक्का 
संशय आस्स ! 


लक्ष्मण 


: 


छे छे . तुक्का नाक्का जाल्लेले आभास जायत आस्सती . एकची 
आम्मी दोग्गजण एक्का मायाजाल्लांतूं मेळ्ळयाती हे खंडीत . कस्लिकी 
शक्ति आपणादिकाने ताण्णू व्हरत आस्स म्हणटालो तूं . 


राम 


सम सांगूक साध्य ना लक्ष्मणा . जाल्यारी ... आवसूगेल्या गर्भातू जी 
प्रीतीची असीम शक्ति आसता . तसलीची एकी प्रीतीची प्रचंड 
शक्ति म्हाक्का त्या दिक्काने ताणीत आस्स . ह्या सूर्यागेल्या तेजाक 
ती आपणांतूं घेवचो प्रयत्न करीत आस्सा . 


लक्ष्मण 


: 


आनी उल्लोव नाका अण्णा . असाध्य आयकुंवचे . तुगेल्या उतरांचो 
अथुयी जायना . 
अथु जातलो त्यावेळा मगेल्या सहाय्याक यो लक्ष्मणा . त्या दुसऱ्या 
कांचनमृगालागीं थावनु म्हाक्का वांचयी . 


राम 

लक्ष्मण 


: 


( हांसता ) प्रितीच्या शक्तिलाथावनु हांव तुक्का वांचोवू ! उर्मिलेगेल्या 
प्रीतीचो उगडासू करनू दित्तातूं म्हाक्का . प्रीतीच्या बंधनाथावनू 
वांचोवं म्हणटा ? ही कसली विचित्र याचना करता तूं सान्न भावालागी 
थावनु . ती सीताची शिली . मनान ती तुजलाग्गी आस्स . तुगेल्या 
मनान तिक्का मूर्तस्वरूप दिल्लें इतलेंची . 


राम 


असहाय स्वरातूं ) सीता ... सीता ह्या क्षणाक रावणागेल्या क्रूर 
बाहुपाशातूं ... 


लक्ष्मण 


: 


( असह्य वेदनांनी ) त्या परिस्थितींतूं तिन्ने मनान तुजलागी आसचें 
चड तर्कशुध्द दिस्सना ते तुक्का ? चिकें ताव्वळी तूं कशकि ती स्त्री 
सीता न्हई म्हणू संशय येवनुयी मनाने सीतेलागी आशिल्लो . 


राम 


: 


तरी माग्गीरी ताव्वळी हांवें म्हळ्ळंले ती म्हगेली आज्ञा म्हूण लेक . 


लक्ष्मण 


: 


कसलें तें ? 


राम 


: 


वेळ पळ्यारी दुसऱ्या कांचनमृगाला थावनु म्हगेलें रक्षण करी . 


लक्ष्मण 


: 


इत्याक ? प्रीतीचो प्रतिकार कोरूक तुजमिती जायश्ना वे ? 


राम 


: 


प्रिती ? ही कस्ली प्रिती ? जाल्यारी आमी एक्का संशयामिती नुसतेंतरी 
तर्कवितर्क करीत आस्सती . 


लक्ष्मण 


: 


तुक्का आतूं प्रत्येक बाबतींतूं संशयु येत्त आस्साचिके ताव्वळी . 
तुंवें सीतेगेल्या तुज्जेरी आशिल्या प्रिंतीविषयांतूं संशयु प्रकट केलो . 


राम 


: 


हांवें ? 


लक्ष्मण 


: 


होयी . ते शब्द म्हाक्का उच्चारूंक लावंनाक्का . 


राम 


: 


रावणा असलो नीच मनुष्यु आनी कसले करीत . ताक्का आपणागेल्या 
मनांतुले साध्य करनू घेवंचे कठीण ना . 


लक्ष्मण 


: 


तो नीच आस्सत . न्हयि नीच आस्सची . जाल्यारी तुगेलें मन खायत 
आशिली कृति जांवचें केदनायी साध्य ना . सीता प्राण सोण्णू दीद . 

राम 


प्राणू सोण्णू दीत ! पयलें की माग्गीरी ? 


लक्ष्मण 


: 


( कोप्पान ) नुसतेंपुणी मनांतुं विष कल्लोवनु घेवच्यांतूं अथु ना .... 
थंयीं नित्जावनु परिस्थिथी कस्ली आस्स तें समसून घेवनु युध्दाची 
तयारी करचें योग्य म्हणू म्हाक्का दिसता . 


राम 


जायत . तशी कोर्यां . गुप्त दूत पटोंवपां . जाल्यारी तो मनुष्यु भारी 
बुदवंत आनी चाणाक्ष ... 


लक्ष्मण 


: 


पयलें म्हळ्यारी तो मनुष्यचो आस्सश्ना . 


राम 


म्हळ्यारी ? 


लक्ष्मण 


: मनुष्ययोनीतुलो आस्सश्ना . जाल्यारी मनुष्याप्राण्यापाशी बुदवंतू 

आनी विश्वासपात्र आस्स हांतूं अजीबात संशय ना . 


राम 


: 


: कळ्ळे . तूं हनुमंताविषयांतूं म्हणटा . आयले म्हगेलें लक्ष्यांतूं 


( दोगजण बसून गंभीर उतरां करीत आस्तना पार्श्वसंगीत सुरू 
जात्ता . तांतूंची मांकडांगेले चित्कार इ . ) 


दृश्य समाप्त 

दृश्य : दुसरें 


( अशोक वन . मेघमाला आनी कुंतलिका ) 


मेघमाला : 


जाल्यांपुणी इत्तँ तुक्का ? तशी म्होणकाजशिलें वे सीतेक तुंवें ? 


कुंतलिका : 


इत्याक ? कसलें म्हळे हांवें ? 


मेघमाला : 


बरेंची . वयल्यान म्हाक्काची नीमगी कसलें म्हळे हांवें ! नुसतेंपुणी 
पिश्शें पांघरोवनु घेवं नाका . 


कुंतलिका : तूं कसले म्हणटा तेंची कळणा माक्का . 
मेघमाला : तूं मज्जपाशी स म्हैन्यानी म्हालगडी म्हूणू . नाजाल्यारी कानू धरनूची 

सांगतली शिली . कसले म्हणाली म्हूणू . 


कुंतलिका : 


सानी भयणी म्हणू कांयी कम्मी अधिकारु ना तुक्का . सीतेगेलें मन 
दुक्कयसारखें कसलेयी म्हणणे हांवें . 


मेघमाला : 


म्हगेल्या कान्नांनी आयकले तें फट्टी वे ताव्वळी ! ' तुमगेलो वियोगु 
जाल्लो तें बऱ्याकबी ' अशी म्हणाली तूं सीतेक . 


कुंतलिका : कसले ? तशी म्हळे हांवें सीतेक ? ! अशक्य ! 
मेघमाला : ताव्वळी नुसतेपुणी ती मदेंची तशी उटावनु पर्णकुटीतूं वचूगेली 

वे ? तू तशी म्हणाली म्हणूची ... 


कुंतलिका : 


म्हाक्का कशी कळ्ळे तिजे वचूगेलेलें ? 


मेघमाला : तूं तिक्का फाटी करनू उबलेली . 
कुंतलिका : अय्यो , कैलासनाथा , सीतेगेले मन प्रसन्न दवरका म्हूणू आमकां 

हांगा नेमसूयल्यां आनी ... हांवं आत्तंची वचून तिगेली क्षमा मागता . 
( वत्ता ) 


मेघमाला : 


हिक्का कस्लें जाल्या म्हळेलें त्या भोलेनाथाक गोत्तू ! पयलेची कुंतलिका 
वर्नेची , आतांतूं एकेक फंतां कांहीपुणी अर्यु नात्तिलेंची उल्लयता . 
एकेकपंता आम्मी म्हळेलें तिगेल्या लक्षातूं वचना . शून्यांतूं मन 
लावनू बशिली आस्ता . कसलें भूत बसल्या मात्यारी कोणा गोत्तू ? 
आजीपुणी तिक्का निमगीतलींची , इत्तेंयी जाल्यारी जावो . ( कुंतलिका 
मान तगू घालूनू येता ) कसले म्हणाली सीता ? 


कुंतलिका : 


हासली . आनी म्हणाली प्रारब्दातुले कोण चुक्कयतलें , ह्या 
युध्दांतुल्योनेची कसलेयी बरे - वायट जावंचे आस्तलें , हांव एक 
निमित्त मात्र - म्हणू . 


मेघमाला : 


हं ! आत्तां म्हाक्का एक सांग , तूं तिक्का तशी म्हणालीची इत्याक ? 


कुंतलिका : 


( कोप्पान थरथरता ) हांवें कस्लेंयी म्हण्णे म्हळ्ळे न्हयी ! फक्त ... 
मनांतूं आशिलें आस्काज तशी ... 


मेघमाला : 


मनांतुं घर करनू आशिल्ले शब्द तुक्का कळनात्तिलेची तोंडाथावनु 
भायर पळ्ळे . 


कुंतलिका : 


गप्प बसता वे ? बुदवंतपण शिकोवं नाक्का . काही गोत्तू ना तुक्का . 


( रण्ाँ तडवूनू घेत्ता ) 


मेघमाला : 


तेंचि गोत्त करनू घेवचें आस्स माक्का . 


कुंतलिका : 


ताज्जो काटी उपयोग जांवचोना , काही उपायू ना ताज्जेरी . 


मेघमाला : 


उपायू ना ? म्हळ्यारी तस्ले कसलें जाल्यां तुक्का ? 


कुंतलिका : 


( रडणे तडवूनू घेवच्याक जायनास्तना रडटा ) गोत्तू ना म्हाक्का . 


मेघमाला : 


पयलें म्हाक्का गोत्तू ना म्हणाली . आत्तं तुक्कायी गोत्तूना म्हणटा . 
अशी नाशिली तूं हांसताली , नाचताली ... आनी आत्तं मात्र बरी 

रेश्मा कीडोसो नाजूक विचारांच्या झगझगी सुत्तांनी स्वतःक सुत्तावनु 
घेवनु घुडु करनू तांतूं बसल्या ... हांवं सांगू तुक्का कसलें जाल्यां 
म्हूणू ? 


कुंतलिका : ?? 
मेघमाला : 

हावं म्हाक्का कसलें जांवच्याक नज्ज म्हूणू म्हगेल्या मनालाग्गी 
झग्गळ्ळी , ती व्याधि जाल्या तुक्कां . 


कुंतलिका : 


( आश्चर्याने तिजालागी पळयत अस्पष्ट आवाजांतूं ) मेघमाले ... ! 


मेघमाला : 


म्हगेल्या आन्नागेल्या मरणाक कारण जाल्लेलो 


कुंतलिका : 


( कान्नारी हात दवरनू , कळवळेनू ) ना ... तशी म्होण्णाक्का . 


मेघमाला : 


अशी एकसम म्होण्णू म्होण्णू त्या विषारी शब्दांनी जी मधूर व्याधी 
समूळ नष्ट केल्ली की ती जाल्या तुक्का - प्रीति - रामाचेरी . 


कुंतलिका : 


मधूर व्याधी । होयी मेघमाले , तशीची जावनु आस्काज . प्रीति 
जाल्यारु ती आत्तं खंचेयि विषारी शब्दांच्या आघातान नष्ट जायशना . 
म्हगेल्या मनांतूं प्रज्वलित जाल्लेली ती मंगल ज्योती आत्तं महाभयंकर 
झंझावातोनयि निवश्ना . मात्र न्हयि त्या झंझावाताकयी प्रकाशमय 
करनू सोडीत , म्हाक्का खरें कसले दिस्ता सांगू ? हांवं आत्तं कुंतलिका 
वर्नेची गो . तुक्का दिस्त आस्स ती कुंतलिका न्हयी ; म्हाक्का ताज्जेरी 
आशिल्या प्रीतिचे एक जीवंत स्वरूप . म्हगेल्या मात्तयांतूं विचार 
येत्ताती ते फक्त तागेले . हांवं उल्लयत आस्सा . ते फक्त ताज् 
लाग्गी . एकी विचित्र तान लागल्या ह्या मनाक . ती तान क्षणाक्षणाक 
वाढत आस्स , जाल्यारी तांतूंयिं बरें दिस्ता . मेघमाले , तूं पुणी 
म्हाक्का समजून घेतली म्हूणू लेकतां हांवं . ( मेघमाला वता ) ( कुंतलिका 
मंत्रमुग्ध जावन पद म्हणटा . नृत्य करता . ) 


ही प्रीति नवज्योती मनमंदिरा 
उजळीत आयली धन मन - तिमीरा 

ही प्रीति नवज्योती मनमंदिरा ॥१ ॥ 


ही प्रीति नवमेघु मन अंबरा 
भिजईत आयली तन वसुंधरा 
ही प्रीति नवज्योती मनमंदिरा ॥२ ॥ 


ही प्रीति नवचंद्र मन - सागरा 
प्रमुदित आयली प्राण चकोरा 
ही प्रीति नवज्योती मनमंदिरा ॥३ ॥ 


मेघमाले , मेघमालेऽऽ ! वचूगेली . म्हाक्का म्हगेले सर्वस्वची सोण्णू 
वचूगेल्या ताव्वळी तिन्ने वच्यांतूं आश्चर्य तें कस्लें ? प्रितिच्या ह्या 
अवस्थेतूं मनुष्यू एकलो वरता की म्हणू ? एकळोची - तोव्वयिं 
आपणांतूं नात्तिलो ! कितली विचित्र स्थितीपुणी ही ! 
आम्मा , आम्मा , म्हाक्का तान लागल्या गो . त्या सूर्यागेली तान 
लागल्या . त्या प्रकाशाची - निळ्या प्रकाशाची - अशि वर्काज म्हणू 
दिस्ता ही तान - केदनाई नीवनये ती - तांतूं हांवें जळणू गोब्बोर 
जावनू ( पडता ) ... 


मारीचसुरू : 


बाळा ऊट . 


कुंतलिका : 


माम्मा तूं ? तूं .. 


मारीचसुरू : 


होयि प्रीती केल्यारी अशी दुःख कोरका म्हूणू ना . 


कुंतलिका : 


माम्मा ... कश्शीं तूं हांगा ... ? 


मारीचसुरू : 


बुदवंत आस्स तूं बाळा . विषयांतर सुध्दां गोमटे करनू कोलंक 
कळता तुक्का . हांवं कशी आस्स त्यापाशी तूं सध्या कशी आस्स हो 
प्रश्शू महत्वाचो . रामागेल्या एक्का शस्त्रानेसुध्दां ह्या देहाक सद्गती 
मेळ्ळी . त्यां रामाचेरी प्रीति कोरच्यांतूं किल्लें सूख आसकाज म्हळ्ळेलें 
कल्पना कोर्येत . 


कुंतलिका : 


क्षमा करी म्हाक्का माम्मा ... हांव ... 

मारीचसुरू : 


इत्याक क्षमा ? म्हगेल्या मृत्युक कारण जाल्लेल्याचेरी तूं प्रीति 
करता अशी दिस्ता वे तुक्का ? ना बाळा . तो म्हगेल्या मृत्यूक 
कारण जायने . 


कुंतलिका : 


( आश्चर्य पावता ) !! 


मारीचसुरू : 


ना . हांवयि म्हगेल्या मृत्युक कारण . तुगेल्या मनांतुले साध्य जांवच्याक 
आत्तं एक्कूची मायूँ आस्स . 


कुंतलिका : 


आनी तो खंयचो माम्मा ? 


मारीचसुरू : प्रीतिचो . हांव द्वेषाच्या मार्गान गेल्लो . वायट मार्गान . तूं प्रितीच्या 

मार्गान वचूनू पळे - बरे मार्गान . तुका यश मेळटले . यश मेळकाजच्ची . 
आमच्याने जायने तें तू- साध्य करनू दाखोंवका . म्हगेली मंत्र 

शक्ति हांवें तुक्का दिल्या . वेळू पळ्यारी ताज्जो उपयोगु करी . 
कुंतलिका : कसले ? मंत्रशक्ति ? त्यामितींचीवया ... तो स्पर्श ... 
मारीचसुरू : होयी . त्यामितींची सुमार साध्य जाल्लें . आनी मुखारीयी जाल्ले . 

यत्तां हांव ( अंतर्धान पावता ) 


( तागेली ती उतरां तिक्का परत परत आयकताती . मंत्रघोषु कान्नांतूं 
घुवता . माग्गीरी सुमार बोवाळ . ) 


मंत्रशक्ति ना , म्हगेलें मनांतुले साध्य करनू घेवच्याक म्हगेली प्रिती 
समर्थ आस्स . जाल्यारी त्या एकवचनी , एकपत्नी रामाक म्हगेली 
प्रीति कळत वे - स्वीकार जायने वे ? तशी जायने जाल्यारी ? तशी 
जायने जाल्यारी प्रीति साकार कोरूक मंत्रशक्ति ... ना ... ना . हांव 
तश्शी करशिना . श्री रामा , मजेरी तो प्रसंग हाणाक्का रे . इतलो 
निष्ठूर जावनाक्कारे . त्या स्पर्शानंतर म्हगेल्या विश्वांतूं प्रलय जाल्ला . 
श्री शंकराक साध्य जाल्लें , जाल्यारि मदनागेलें दहन कोरचें म्हाक्का 
साध्य ना रे ! 

( पदं ) 


मदन दहन सहज कशी कोलं , श्री रामा 

प्रीति स्पशु मन विहंग 
पुलकित मम अंग अंग 
कमलिनी ही , जा तूं भुंग 

मदना श्री रामा 
मदन दहन सहज कशी कोरुं श्री रामा ।।1 ।। 

सर्वस्वची तुक्कार्पण 
अस्तित्वचि शून्यमान्य 
करी तूं ही प्रीति धन्य 

मदना श्री रामा 
मदन दहन सहज कशी कोरुं श्री रामा ।।2 ।। 


( दृश्य समाप्त ) 

दृश्य : तिसरें 


( अशोक वन ) 


मेघमाला : 


( होडान ) कोणेयी आस्स वे थंयीं अश्वाक्षाऽऽ 


मेघ ... 
कसलें जाल्लें . इत्याक आप्पयलें म्हाक्का ... 


अश्वाक्ष 


: 


मेघमाला : 


अं ... म्हळ्यारी ... ( सांगचे की ना ह्या संभ्रमांतू ) 


अश्वाक्ष 


: 


( स्वगत ) प्रायेच्या चल्यानीं अनमान करीत , चाचरेतऽऽ ' अं ... 
म्हळ्यारी ' अशी निमगिले की इंद्रावेल्या दारल्याक दोन्नी पर्याय ; 
एकेयी थंयीथावनु पुडचो जांवचें , ना वे नाटकाचो नायकसो येवच्या 
भाग्याच्या क्षणाचे स्वागत कोर्चे . आत्त हांवें मगेल्या स्वतंत्र घरांतुं 
थंयि नायक जांवचे सोपनांतु सुध्दायी असाध्य . कारण घरचे रंगमंचारी 
आमगेल्या हिक्का मात्र उतरां बोरोवनु दिल्यांती . बाकीच्यांनी फकत्ता 
आयकुंवचे . आत्तं ‘ आयकुंवचे ' हो एक्क शब्दू ती लक्षाविधी 
विंगविंगड नमुन्यारी मज्जे कान्नारी धाड्डायता . प्रती फंतां ताज्जो अर्यु 
वींगविंगड आसता . मज्जअसल्या बुदवंताक मात्र तो कळना . 
ताज्जेभायर आमगेले बुदवंतपण ना - तिजेद्रारी - हं ! आत्तं ह्या 
सध्यपरिस्थितींतूं हांगथावनू पुडचो जांवचे म्हळ्यारी चिक्केऽऽ 
मर्यादेक उणे . त्यामिती त्या कैलासपतेगेली आराधना करनू नायक 
न्हयि जाल्यारी अर्ध - नायक जावनु हिज्जे इंद्रारी फट्टी धैर्य एकडे 
करनू येवचे संकटाक तोंड दिवचे बरें ( प्रत्यक्ष ) ' अं म्हळ्यारी ' 
म्हळ्यारी कसले बा तें ? 


मेघमाला : 


तुक्का कशी सांगचें म्हणू कळणा . 


अश्चाक्ष 


: 


( स्वगत ) जाल्ले , मेल्लो , खंवसलों , सरलो ! हे समस्त रसिक जनानों 
तुमकां फुर्सती आसल्यारी म्हगेल्या घारा आमगेल्या ' हिक्का ' सांगूनू 

येय्याती , उपकार जात्तीद . ना - ना - भिवका म्हणू ना . हांवं सोण्णू 
बाकी रसिक , तुमचेवरी जालं तिक्का भारी प्रीति . तिक्का तुमगेलो 
सोपुत घेवनु सांगाती - मगेलो सोपुत घेवच्यांतूं अयूँ ना - हांवं 
गेल्लेल्यांतुलों जाल्ला . तुमगेलो सोपुत घेवनु सांगाती की हांवें नित् 
जावनु अशी कसलें जायत म्हणू लेक्कनें शिलें . हे कसलें जायत 
आस्स की तांतूं मगेलो हातू ना . कस्लेंयि ना म्हुणू . आतं हांवं आनी 
मगेलें बरें - वायट प्रारब्ध ... ( प्रत्यक्ष ) कशी सांगचें म्हणू कळणा 
म्हळ्यारी भारी विचित्र अवस्था न्हयवे ? ( स्वगत ) मगेली अवस्था , 
हं ! ( प्रत्यक्ष ) कशी जावो सांग . माग्गीरी हीं जनं मगेली काळजी 
घेवची आस्सती - म्हाका भय ना . सांग तूं . 


मेघमाला : 


हांवें सांगिल्लें फक्त तुजे आनी मज्जेभित्तरी वोरो . 


अश्वाक्ष 


: तुज्जे मज्जेभित्तरी वोरो ?? ( स्वगत ) अंतघटिका मेजीत आशिल्याक 

थोडे उद्दाक मेळटा की ? गंगा भागीरथी म्होणूची मगेल्या घारा 
वचा सांगूक ! ( तिक्का ) जायत बाऽ ! 


मेघमाला : 


आजूबाजूक कोणेयी नाती न्हवे ? 


अश्चाक्ष 


: 


मज्जाम्मा , म्हजो श्वासू उड्डनू वोच्चें पयलें सांग . 


मेघमाला : 


सांगतां . कानू हेक्कडे करी . 


अश्वाक्ष 


: 


काण्णू ? कसले काण्णू ? 


मेघमाला : 


कानू - तुगेलो हेक्कडे करी म्हळ्ळे ! 


अश्चाक्ष 


ओहो . कानू . 


मेघमाला : 


( ताक्का कान्नातूं कसलेकी सांगता . अश्वाक्षागेल्या तोंडावयले भाव 
विंगड जात्ताती . तो भयंकर कोपला . कोप्पाने थरथरता . तितलोची 
भिवनू गेल्ला . ) 


अश्वाक्ष 


अय्यो ! कैलासनाथा हे कस्लें आयकतां हांव . हे म्हळ्यारी कसलेकी 

म्हळ्ळेली संगती . महाराजाक कळ्यारी वांची ना . 


मेघमाला : 


त्यामितींची आमचेभित्तरी वारो म्हळ्ळेले . 


अश्वाक्ष 


: 


तुज्जे - मज्यांतूंचि न्हवे ? होयि , होयि . अयोम्मा , वाऱ्याक शांती 
कळू नज्ज . कैलासपते कस्लें अरीष्ट हैं ! 


( मेघमाला वत्ता . ) राय्यांनी म्हगेलो गळो खांडूनू घालने जाल्यारी 
जाल्लें . हे वृक्ष - वल्लीनों तुम्मी साक्षीक आस्सती . हांवं ह्या भानगडींतूं 
ना म्हणू सांगूक . जाल्यारु तुमगेली साक्षी कोण मागतलो ? ताव्वळी 
कोण म्हाक्का साक्षी - कोण मज्जे माक्षी ? 


कर्माधीन हांचे , नांव ताजे , प्रीति 
ना लाज , ना मर्याद , ना भय्य एके भीती ।। 
आरे कोण की करता प्रीति 
आनी मज्जी मात्र हांगा फजीती ।। 


कैलासनाथा तीं जायतें कोरोती 
मगेली इत्याक तांतूं आहूती ? ।। 


कस्लेंयी गोत्तू ना माक्का , हांवं मूढमती 
राय्यालँ खडग खावैत माक्का मात्ती साक्षीक ही झाडं सर्व आस्सती 
जायजाल्यार ह्यो वाल्योयी सांगाती ।। 


ही मोग्गण मांकडं आस्सती 
नी गोमटी हरणंयी आस्सती ।। 


आस्सूनूयी साक्षीक प्रयोजन नाती 
खंडीत , रावणाल्या खडगाक मगेलें रगत प्रीति ।। 


कर्माधीन हांचे , नांवं ताज्जें प्रीति 
नांव ताज्जें प्रीति . 


आत्तं कसले कोर्चे बा ? राय्याक सांगल्यारी मेल्लों , सांगनेजाल्यारीयी 

मेल्लो . हिक्का निमगूंवचेवे ? अय्यो , नाक्का , एक्का तिगेल्या 
उसर्मिटेतू सगळे लंकेतूं कळत . ( तोंडारी हात करनू सचिंत बसता ) 
आँ ! हे कोण आयल्यां आत्तं अशोक वनांतूं ? खंचेकी नवीन 
श्वापद आयल्या खंडित ! आँ , वाऱ्यापाशी वग्गी धांवतले हे कोण 
बा ? आरेच्या , झाडं जोरजोराने हालताना दिसताती . जाल्यारी तो 
प्राणी - मांकडची आस्काज - अशोक वनांतुलें आस्सूक फाव ना . 
हांगचें आशिल्ले पक्षाक म्हाक्का कळनाशी वरचे असाध्य . तांव्वळी 
गांवांतुले न्हयी म ? तेवयी आयल्या परिस्थितीतूं असाध्य - चारी 
बाजूने मगेली जानं आस्सती . हंऽऽ रामागेलो कोणी गुप्तचरु 
जावो हांगा सीतेक मेळूक येते म ? मांकडं कांहीं गुप्तचर म्हणू 
येवचे संभव दिस्सना . आरे , इत्याक संभव ना म्हळेलें ? मांकड ? 
छे , छे , मगेलें मात्ते ठिकाणारी सम आस्स म ! मात्र सर्वांक सावधान 
करचें बरें . ( किळंचता ) सावधान ! सगळे जण सावधान ( प्रतिध्वनी 
येता ‘ सावधान ' ) हं , आत्तं कशी ? कोण येतां पळयतां न्हवे हांवं . 
अश्वाक्ष म्हळ्यारी साधारणाचो मृणू लेकल्यां की इत्तें . ( मांकडागेलो 
आवाजू ) ओऽऽ इतलो होडू आवाजू काडतलें मांकड खंचे बा ? 
खंडित कस्लेंकी विपरीत जायात आस्स . आत्तं हांवे स्वतः सीतेगेल्या 
पर्णकुटीलाग्गी वोच्चें बरें ... सावधानऽऽ सावधानऽऽ . 


सेवक 


: 


महाराज ! 


अश्वाक्ष 


: 


कस्लें , कस्लें जाल्लें ? 


सेवक 


: 


महाराज आमकां श्रीमान लंकेश्वराक सर्व सांगका पडतले . 


अश्वाक्ष 


: 


( स्वगत ) अय्यो , मेल्लों . म्हळ्यारी हांगाचे , प्रेमप्रकरण हांगेल्या 
कान्नारी आयलें की म्हुणू . पशुपतीनाथा वांचयी रे म्हाक्का ! 


( प्रत्यक्ष ) कसले सांगका पडतलें ? 


सेवक 


: 


तुम्मी आत्तंची सावधान म्हणू गर्जना केल्ली ... 


अश्वाक्ष 


: 


व्हयी . ताज्जें कस्लें ? 

सेवक 


: 


आम्मी सर्वजण सावधान जाल्ले ... 


अश्चाक्ष 


: 


वाऽ ! आनी माग्गीरी ? 


सेवक 


: 


आम्मी एक्का मांकडाक पक्कडलें . 


अश्चाक्ष 


: 


थुत् तुमची . मांकडाक पक्कडले ? तें इत्याक ? 


सेवक 


: 


ते अशोक वनांतुले न्हयशिलें म्हणू 


अश्वाक्ष 


: 


खंचे तरी ? 


सेवक 


: लंकेतुलेयिं न्हयि . 


अश्वाक्ष 


: 


आँऽऽ 


सेवक 


: 


व्हयि महाराज . आनी तें सीतेगेल्या पर्णकुटी लाग्गीच्या एक्का 
वृक्षारी बैसूनू ... 


अश्चाक्ष 


: 


हां . म्हळ्यारी हांवें येवजलेलें बरोबरी तरी . कोणेयी गुप्तदूत आस्काज . 
धरलें वे तुम्मी त्या मांकडाक ? 


सेवक 


: 


व्हयि महाराज , भारी शक्तिमान आस्य तें . ताक्का पक्कडचे कामांतूं 
आमगेले दोनशी जण मूर्छित जावनु पडल्यांती 


अश्वाक्ष 


: 


कसले ? 


सेवक 


: 


आनी वाऱ्यापाशी चंचल - घडयांतू हांगा . घड्यांतूं थंयिं , हांड्यांतूं 
आकाशा इतलें , घड्यांतूं मुष्टी अद्दो . अशोक वनांतुली सुमार हाड्डे 
हाड्डे झांडं तान्ने पाडोवनु घांल्यांती . 


अश्वाक्ष 


: 


तुगेलें मात्ते ठिकणारी आस्स न्हवे ? की भांगे गुळी गिळणू आयला . 


सेवक 


: 


महाराज ... 


अश्वाक्ष 


: 


तोंड अजिबात बंद . चला त्या मांकडाक घेवनु राजवाड्यांतूं . रामागेलो 
गुप्तचर आशिले पक्षाक आमकां सर्वांक भांगरां नाण्यं मेळतली . 

सेवक 


: 


रामागेलो दूतू ? 


अश्वाक्ष 


: 


व्हयि . व्हयि . नातल्यारी हांगा अशोक वनांतूं सीतेने आसतना 
आमकां गोत्तू तात्तिलें खंचेयि श्वापद - जावो मनुष्यु येतलो कश्शी 
आनी इत्याक ? 


सेवक 


: 


तरी आमकां खंडित भांगरा नाण्यं मेळतली . म्हणा रे , अश्वाक महा 
राय्यांगेलो जयजयकार आस्सो ! 


अश्वाक्ष 


: 


तोंड बंद . ताजे पांजियथावनु पसार जांवचे पयले राजवाड्यांत 
पांवंकाज . चला . 


( दुसरो अंक समाप्त . ) 

अंक : तिसरो 


दृश्य : पयलें 


( अंबिकेलें घर ) 


अंबिका 


: 


युध्द जातले हातूं कांहीं संशय नाशिल्लो . आजी की फायी इतलेंची 
नक्की जांवचे आशिल्लें , तें आत्तं जाल्लें ( खिन्न हासता ) 
युध्द - विनाशाचे दुसरें नांवं . दादल्यांनी आपणागेल्या पौरूषाक 
घालून घेत्तीलो पार्ट्स अहंकाराचें वोप आशिलो मृत्युचो अलंकारु . 
स्त्रीयांगेली संमति नासतनांयी ताणी जन्मू दिवनु प्रीतिने वाड्डयलेल्या 
चेडुवां गेली आहूती दिवंचो एक यजू . त्या क्रूर यज्ञाच्या अग्निवेदीच्या 
चिरणीगे फातरांक नांवयीं गोमटी दिल्यांती ताण्णी . - ( हांसता ) 
देशू - धर्म - जाती - राष्ट्र . मात्र त्या युध्दानंतर वरता फक्त संहारु 
- नाशू - स्मशान शांतता आनी जळतल्या लाकडांचो धुव्वोरू आनी 
गोब्बोरू . त्याच गोबरांथावनु जन्माक येत्ता . मनुष्यागेली नवी पिढी , 
कर्पलेल्या हाड - मांसांचो वासू आंगाक लेंपूनू घेवनु , परत त्याची 
संहाराचो ध्यासू घेवनु . 
युध्दाची नांदी त्या मांकडानें भारी गौजेरी केल्ली हे मात्र खरें . 
रामागेल्या सेवकाने , एक्का मांकडाने इत्लो हाःहाःकारु करनाफुडे 
आनी मुखारी कसलें जांवचें आस्स हे कळूक रणनीतिची बरी जाण 
जांवका म्हुणु ना . त्या रामागेले बुदवंतपणसुध्दा कौतुक कर सारखें . 
सीतेक सांत्वनाचो आनी धीराचो शब्द सांगूक आनी युध्दाची नांदी 
म्हणूक ताणे एक्का मांकडाक पेटोवनु दिल्लो - ताण्णे हांगा येतना 
अशोकवनांतुल्या मांकडांक थांयी संशय येवनये . जाल्यारी तागेल्या 
बाल्लाक वस्त्र बांदूनू उज्जो लांवचे काम आशिल्लें वे हांगाच्या 

बुदवंताक ? मांकडा हात्तांतूं कोलीतू दिल्लेलवरी जाल्ले . माग्गीरी 
गांवांतूं उज्जो लाग्गनास्तना आनी कसलें जांवचें . 
गांवांतूं तसलो उज्जो आनी हांगा ह्या घरांतूं ... ह्या आमगेल्या 
पोरीक तेमे पिश्शें लागचे एक बाकी वरल्यां . एक्की मोग्गाची धूव . 
आवसूलागी न्हय जाल्यारी कोणालागी मन मोकळे करतली ! ह्या 
प्रायेरी प्रीति करनासतना आनी केन्ना करतली ? सगळे म्हाक्का 
सांगूनू मोकळी जाल्ली बावडी . मगेलो जीवू कळवळेलो . स्वताः 
राणी मंदोदरीन आपणागेली सून म्हणू पसंत केल्लेल्या ह्या चल्येन 
तांकां नकार सांगूनू राय्यागेलो कोपू आंगारी घेतलो . त्यामितींची 
बहुशः हिक्का तान्ने सीतेगेली सेवा कोरुंक पेटयिल्ली . आनी 
तिण्णे आजीवरेक पळयने - मेळने तसल्या रामाचेरी प्रीति कोर्नु 
आयुष्या गोब्बोरु कोर्नु घेवच्याक भायर सरल्या म्हळ्यारी कस्लोपुणी 
प्रारध्दा खेळू ! तो एकपत्नी , एकवचनी राम हिज्जे दिक्काने थांयि 
पळयता की ना की . आनी ही ... ( त्यांची क्षणाक धूसर प्रकाशांतूं 
मारीच प्रवेश कर्ता ) 


मारीचसुरू : 


( फक्त भीषण हांसता आनी नृत्य कर्ता ) 


अंबिका 


: तुगेली कसलीयी इच्छा बाकी वरल्या वे ? 


मारीचसुरू : 


ना . 


अंबिका 


: 


माग्गीरी . हांगा येवचे कारण , इत्याक आयला तूं ? 


मारीचसुरू : 


एक निवेदन कोरूंक . 


अंबिका 


: 


कस्लें तें ? 


मारीचसुरू : आमगेल्या कुंतलिकेगेल्या मनांतुलें ... 


अंबिका 


: 


तुक्का इत्तें गोत्तू ? 


मारीचसुरू : ( हासता ) तें साध्य जांवका . 
अंबिका : तें साध्य जांवचे दिस्सना . ( दोळ्यांतुले अश्रु पुसुन घेता ) 

मारीचसुरू : 


इत्याक ना म्हळ्ळेलें ? 


अंबिका 


: 


हांव सांगता म्हुणु . म्हाक्का आनी चर्चा करची ना त्या विषयांतूं . 


मारीचसुरू : 


( तशीची हांसत रावता ) 


अंबिका 


: 


: तुगेल्या आत्म्याक शांती मेळने वे ? 


मारीचसुरू : मेळ्ळी , जाल्यारी कुंतकिलेगेल्या बरेपणाखातिर ... 


अंबिका 


: 


आम्मी आस्सती तिगेल्या बरेपणाची काळजी कोरूंक . 


वच तूं - वच म्हळे न्हयि ! ( मारीच गंभीर जाता ) 


मारीचसुरू : 


आक्का , कुंतलिका तुगेली मोग्गाची धूव , आमगेल्या सर्वांगेली 
मोग्गाची - प्रीतिची ... 


अंबिका 


: 


प्रीति - ह्या प्रीतिमितींची ... 


मारीचसुरू : 


होयी आक्का . प्रीति . हांवें तागेलो द्वेषु केल्लो - तागेले वायट 
येवजलें म्हुणु तुवें म्हाक्का शाप थांयि दिल्लो . आत्त हिक्कापुणी तूं 
आशीर्वाद दी . ती प्रीतिच्या मार्गाने वत्त आस्स . थंयिपुणी तुगेले 
आशीर्वाद तिगेल्या वांट्याक येवोती . 


अंबिका 


परत चूकता तूं मारीचासुरा . प्रीतिच्या मार्गाने वत्ल्यांक आशीर्वादांची 
गरज ना . प्रीतिची भावना होची जीव - तत्वाक 
आमकां मेळ्ळेलो महान आशीर्वादू . तांतूं अपयशाक स्थान ना . 
अपयशाचो संशयू घेवनू केल्लेली प्रीति , प्रीति न्हयि . 
आक्का . 


मारीचसुरू : 


अंबिका 


: 


वच तूं . ( मारीच गंभीर जावंनु वता ) ( स्वगत ) ह्या आडवेळारी तो 
इत्याक आयिल्लो हांगा ? आनी तिगेली हिनासरी घेवनु ? शिवशंकरा 
म्हाक्का धैर्य दी ! 

दृश्य : दुसरें 
( प्रकाश झोत ) 


राम 


: 


आत्तं युध्दाशिवाय विंगड कस्लोयि उपायु ना . हनुमंत आनी तागेली 
वानरसेना हांणी युध्द सुरू जांवचे एकळाकची सुमार यश प्राप्त 
केल्या . लक्ष्मण मात्र माज्जेखातिर जांवनु ह्या युध्दांतूं भाग घेत 
आस्स . लग्नानंतर ताणें एक दीसू थांयी दांपत्य सूख भोग्गने . 
उर्मिलेगेली स्थिती थंयि कस्लेंकी ? कशीपुणी करनू ह्या युध्दांथावनु 
लक्ष्मणाक दूर दव्वोरका . 
सीता ! कस्लो विचार करीत आसतली हे घटीकेक ? तिज्जेखातिर 
जावनु हे युध्द . तांतूयीं शत्रूपक्षागेल्या बंदीवासांतूं भीवनु गेल्या 
आस्काज ती पाप ! हनुमंताने म्हगेली मुद्दी तिक्का दिनाफुडे कितली 
खुषी पावली आसतली ! ताणें सांगिल्ले सर्व शब्द मनांतूं घट्टी घर 
करनू बशिले आस्सूनूयी तागेल्या उतरानी परतपरत आयकुंवया 
म्हुणु दिस्ता . सीते , कितले अभागी आम्मी ! कितलो हांवं अभागी 
की हांवें जिवंत आस्सूनूयी आमगेल्या कुलशत्रूगेल्या बंदीवासांतूं 
तुक्का राबका पळ्यां - तागेल्या भोगविलासी सुख लोलुप दृष्टीचे 
लक्ष्य जावनु राबका पळ्यां . कितलें लांछन हे म्हाक्का ! ताणें 
आपणागेल्या क्रूर आनी दुष्ट हात्तानी तुक्का उर्बा व्हरतनाची 
तुगेल्या नाजूक शरीराची ... शरीराची ... ! आनी आत्तं तरी तूं 
तागेल्याची बंदींतूं - दीस राती बंदीवासांतूं - की सहवासांतूं ! 
सहवासांतूं ! ना , ना , देवा माक्का मरण पुर्णा दी ( ' सहवासांतूं ' हो 
शब्द तागेल्या मनांतू परत परत आघात कर्ता ) ह्या सर्वांक कारण 
तें कांचनमृग ... 


( धुसर , प्रकाशांत मारीच प्रवेश करता ) 

राम 


: 


कोण तूं ? 


मारीचासुरू : मेळने गुर्तु ? 


राम 


: 


ना . कोण तूं ? आनी अश्शी ... 


मारीचासुरू : हांवं तुगेल्या शस्त्रान मेल्लेलो मारीचासुरु - कांचनमृग . 


( निनाद : लक्ष्मण , धांव , म्हाक्का वांचयी . ) 


राम 


: कांचनमृग ! म्हगेलो केल्लेलो तितलो छळू नपरो जाल्लो म्हूण आत्तं 

तागेलो मृतात्मायि आयला की म्हणू ! 


मारीचासुरू : व्हयी . जाल्यारी आत्तं आयलां तें भीक मागणूक . 


राम 


: 


भीक ? मजलाग्गी ? 


मारीचासुरू : होयी . तुजलागी याचक म्हुणू आयला . 


राम 


: 


मागचे ते मुत्यु येवचे पयलेंचि मागयेशिलें तुवें . आत्त भी वेळू 


जाल्ला . 


मारीचासुरू : ना . योग्य वेळेरी आयलां हांवं . 


राम 


: 


तूर्ताकतरी ह्या वनवासी रामालाग्गी कस्लेंयी दी सारखें ना . 


मारीचासुरू : आस्स . म्हूणू ताज्जी भीक मागूंक याचक जावनु आयला . रावणू 

सन्याशागेलें रूप घेवनु सीतेलाग्गी कपट मनांतूं धोर्नु भिक्षा माग्गूक 
गेल्लो , तसलें कस्लेंयी कपट म्हगेले मनांतूं ना . हांवं बरे हेतूने 
आयला . 


राम 


कसले माग्गूक आयला तूं ? 


मारीचासुरू : तुगेली प्रीति . 

( हांसता ) म्हगेल्या ह्या कष्टांक कारण जावनू आत्तं मजलाग्गीची 
प्रीतिची भीक मागता . 


राम 

मारीचासुरू : चिके ताव्वळी तुगेल्या मनांतुं संभ्रग निर्माण जाल्लो की सीता 

रावणागेल्या सहवासांतूं आस्सूक फाव आस्स म्हणू . तसले काहीं ना 
आनी तीगेली प्रीति तुजेरीची आस्स म्हणू ... 


: 


म्हुण . तिजे खातिर तूं मजलागी प्रीतिची भीक माग्गूक आयलां ? 


मारीचासुरू : होयी . ह्या युध्दांतूं प्रीतिची पुणी आहूती पोण्णये म्हणू . 


: 


ना . तशी जायशना . तथास्तू . वच तूं . 
( मारीच आनंद प्रकट करता . नंतर अंतर्धान पावता . ) 
मारीच ? मजलागी सीतेखातीर प्रीतिची याचना कोरूंक इत्याक 
आयलो ? जाल्यारी हो मारीच इत्याक आयिल्लो ? केल्लेल्या पापांचें 
प्रायश्चित म्हणू ? की - तीगेलो स्वीकार करनाफुडे जनानी म्हाक्का 
बोट दाखोवनु हांसकाज म्हुणु ? युध्दांतू जय म्हाक्का म्हळ्यारी 
जनांगेल्या दृष्टींतूं पुणी कमीपण पांवका आनी तश्शीपुणी मगेलो 
पराभवू जावो म्हणू ? जाल्यारी आमगेल्या राज्यांतुले सर्व जन 
इतलें हीन विचारांचे आस्यत वे ? कसले सांगूक जात्ता ! कोणेय 
अश्श म्होणूक पुरो की ' रावणाने स्वतः आपणागेल्या हात्तांनी 
उब्बारनू व्हल्लेली आनी ... आनी तागेल्या सांगाती इतलो काळू ... 
( लोकांनी हाशिल्ले आवाज . तांतूंची रावणागेलें विकट हास्य . सीतेगेले 
आलाप ) छ , छ हांवयी त्या सामान्य जनांबारीची विचार कोरूक 
लागलां म ! 

( आवाज ) 


सीता 


( रडटा , किळंचता . ) 


रावण 


: स्वयंवरावेळारी म्हाक्का हासली तूं . आत्तां जनं तुका हासतले , 

तुगेल्या रामाक हासतले , हासत आस्सती . 


सीता 


नाक्का , नाक्का , कपटी राक्षसा , दूर जा . 


रावण 


: 


युध्दातूं पराजय पावनू म्हाक्का मृत्यु आयल्यारीयि अड्डी ना . जाल्यारी 
तुमकां तुमगेल्या जीवंतपणारी मृत्यु पेक्षा जास्ती क्लेश दितलो . 

सीता 


: 


श्रीरामा 55 


राम 


देवा , म्हजेली सर्व शक्ति क्षीण जायत आस्स . लक्ष्मणाऽऽ 
हनुमंताऽऽ ! 


लक्ष्मण 


: 


अण्णा , कसलें जाल्लें ? 


राम 


: 


विचारांच्या तांडवानी म्हगेली सर्व शक्ति क्षीण जायत आस्स . 


अयोध्येतुलीं जनं कसले म्हणती 


लक्ष्मण 


: 


ताज्जो विचार आत्तं करनू आमगेल्या आत्तांच्या कर्तव्यारी केंद्रित 
कळ्ळलें लक्ष्य विचलित करनू उपयोगु ना . आमगेली सेना मुखारसुनू 


वचु गेल्या . 


राम 


लक्ष्मणा , म्हाक्का दिस्ता , तू ह्या युध्दातूं भाग घेवनये . 


लक्ष्मण 


: 


आँ , आनी ते इत्याक ? 


: 


हे युध्द सीतेखातीर जावनु आस्स . तांतूं तुक्का कस्लोयी उपायु 
जाल्यारी उर्मिलेगेली स्थीती कस्ली जायत ? लग्नानंतर एक दीसू 
थंयि तुम्मी एकडे राब्बनेती . 


लक्ष्मण 


: 


म्हगेलो भ्रातृधर्म हांव पालन करीत आस्स . भावागेल्या संकटकाळांतूं 
सहाय्य करनू तागेले रक्षण करचें हो म्हगेलो धर्मु . तांतुंतल्याने 
आंग काण्णू घेवचे तुगेलो निर्देश जाल्लेतरी साध्य ना . रावणागेल्या 
चल्यांलाग्गी युध्द करनू तागेलो वध करचो हांवें शपथ घेतल्या ती 
पूर्ण करचे म्हगेले कर्तव्य जावनु आस्स . 


राम 


: 


जाल्यारी म्हगेले मन कित्याक समजूनू घेनातूं ? 
अण्णा . आत्तं तें वढू गौण म्हणू दिस्ता . आत्तं फक्त शत्रूगेलो 
निःपातू - फक्त युध्द . 


लक्ष्मण 


: 


( युध्दाच्या तयारीचे ध्वनी ) 

दृश्य : तिसरें 


( घर ) 


कुंतलिका : 


युध्द ! अंतचरणाक पावत आस्स . आम्माने म्हळ्ळेले सिध्द जाल्लें . 
युध्द ! प्रीति आनी द्वेषु हातूंत युध्द . आनी जयु जातलो प्रीतिचो . 
म्हळ्यारी म्हगेलो . राम . तुक्का कश्शी कळत कितल्या आशेन 
आनी , प्रीतीन हांवं तुगेली वाट पळयत आस्स म्हूणू ! आम्मा 
म्हणटा , तूं एकवचनी , एकपत्नि ; मज्जे दिक्कानेंथांयिं पळयशिना . 
ताव्वळी फुलचे पयलेंचि बावनु करपूनू वत्ली ही प्रीतिची फुलवेली . 
मज्जेदिक्कानें एक प्रीतिचो कटार्थांयि येशना तुगेलो ? तुगेल्या 
प्रितिखातिर हे मन उत्सुक जाल्यां , तुगेल्या स्पर्शाखातीर हे सुकोमल 
शरीर उत्स्फूर्त जाल्यां ... गंगे , तुगेल्या थंड उदकान सुध्दांयि हो 
अग्नी शांत जांवचो ना . भोलेनाथा , शंकरा हो कसलो विचित्र उज्जो 
तुंवें म्हगेल्या मनाक लायला ? म्हगेल्या प्रीतिचो पराजयु जांवचें 
पयलेंची त्या उज्यांतूं म्हाक्का भस्म इत्याक करना ? जाल्यारी 
इतली उत्कट प्रीति करनू हांवें मृत्याची इच्छा इत्याक कोरकाज . 
ना , हांव म्हगेली प्रीति निष्फल जांवच्याक दीश्ना , म्हगेल्या प्रीतिचो 
पराजय जांवच्याक दिवना , माग्गीरी इत्तेयि जाल्यारी जावो . 


( धीर गंभीर पावलांनी मारीच प्रवेश करता ) 


कोण तें , कोण ? माम्मा तूं ? इत्याक आयला तूं ? 


मारीचासुरू : 


हावं तुगेल्या प्रीतिच्या दैवताक - श्रीरामाक मेळनू आयलों . 


कुंतलिका : 


खरेंचि ? 


मारीचासुरू : व्हयी , बाळा . 


. 


कुंतलिका : 


तुगेली खात्री जाल्ली न्हवे म्हगेली प्रीति योग्य मनुष्याचेरी आस्स 

म्हणू . 


मारीचासुरू : व्हयीबाळा . जाल्यारु तागेल्या हृदयांतूं सीतेक जे अढळ स्थान 

आस्स थंयि तुक्का जागो मेळचे कठीण . 


कुंतलिका : 


कठीण ... कठीण जाल्यारी अशक्य ना न्हवे ? 


मारीचासुरू : ते तान्ने येवचूंवचे . प्रीति हे एक युध्दची . दुसऱ्यागेलें मन जिंकूनू 

स्वतःल्या मनाचे केल्लेल्वे समर्पण . तांतूंची न्हवें प्रीतिचो जयू . ह्या 
युध्दाचो जन्मसुध्दा अतीव प्रितीथावनू जाल्ला . स्वकीयांचेरी प्रीति , 
देश प्रीति , धर्मप्रीति , आचार - विचारांचेरी प्रीति - प्रीति केल्लेल्या 
विषयांचे संरक्षण करचे - तांतूंची न्हवे युध्दाचें बीज ? म्हणूची 
प्रीती आनी युध्द ह्या दोन्नींतुयी स्वतःगेल्या मनांतुले साध्य कोलंक 
सर्व मार्ग क्षम्य आस्सती . 


कुंतलीका : 


म्हळ्यारी ? 


मारीचासुरू : ( हांसत तिजे सुत्तु घेर घालीत नाचता आनी अदृष्य जाता . ) 


( कुंतलिका आपणांतुची होगाळणू गेल्या . तिक्का तागेले शब्द परत 
परत आयकुंवचे भास जात्तात्ती . ) 


( " दुसऱ्यागेलें मन जिंकूक स्वतःल्या मनाचे केल्लेले समर्पण . 
समर्पण ... सर्व मार्ग क्षम्य आस्सती , सर्व मार्ग क्षम्य ... ) 


कुंतलिका : 


शृंगासुराऽऽऽ शृंगासुराऽऽऽ 


आवाज 


: 


कस्लें आम्मा ? 


कुंतलिका : 


हावं कस्ले म्हणटाली म्हळ्यारी ... 


आवाज 


: 


कसले आम्मा ? 


कुंतलिका : 


निलांबरी गायीखातिर बांदिले कोटगे आनिकेयी तशी आस्स न्हवे ? 


आवाज 


: 


व्हयि आम्मा . 

कुंतलिका : 


ताव्वळी थंयवच आनी ह्या रात्री भितरी त्या कोट्ग्याच्यो वणत्यो 
वयरीथांयि बांदून काण्णू ... 


आवाज 


: आनी ? 


कुंतलिका : 


हांवें थंयि राबचि सर्व सिध्दता करी . 


आवाज 


: 


आम्मा तूं थंयिं राबतली ? 


कुंतलिका : 


होयी . चड प्रश्न निमगुन्नाक्का . सांगीले काम करी . आनी व्हयी , 
अश्वाक्षाक सांग हांव सीतेलाग्गी आस्स आनी ताण्णे कस्लीयी 
काळजी कोरका म्हणू ना . 


आवाज 


: 


आम्मा , होडीआम्मा म्हणताली युध्द अखेरच्या चरणांतूं पावल्यां . 
तूम्मी सीते सांगाती आसचे घातक जायत . काळजी घेय्याती . 
हं . काळीज घेता . ( हासता . विचारमग्न . नंतर आनंदाने नृत्याचे 
पदन्यास करतां ) 


कुंतलिका : 

दृश्य : चवथें 


( युद्धभूमी ) 


सीता 


देवा , कस्ली विचित्र करणी ही तुगेली ! तुगेली अनुपम गोमटायी 
आनी माया आमकां बायलाक बोयसूनू तांतूं युध्दाचें बीज सुध्दांयी 
काल्लोवनु मोकळो जाल्लो . मज्जेमिती हे युध्द इत्याक ? म्हाक्का 
जन्मू दिल्लो तो मज्जेमीतीजावनु अनेक निष्पाप जीवांक मुत्युमुखांतुं 
घालूंक वे ? कस्लो शापू दिल्लो तूंवें म्हाक्का की मज्जेमीती इतलो 
संहारु जायत आस्स . देवा , तुज्यांतूं स्त्रीत्वाचो अंशु आस्स तो 
फक्त संहाराखातिर वे ? मागीरी तुगेल्या प्रतिरूप मनुष्याक जन्मू 
दिवनू ताज्जेरी प्राणामेक्कूनू प्रीति करचो वरू पूणी इत्याक दिल्लो ? 
ह्या युध्दामिती म्हगेल्या श्रीरामागेल्या आंगारी कितले क्रूर घाय 
जाल्याती की ? ... रावणा सांगाती जाल्लेल्या युध्दांतूं रक्तबंबाळ 
जाल्ला आस्काज म्हगेलो श्रीराम . तागेल्या त्या रक्तान भिजलेल्या 
आंगाचे हावं अलिंगन घेतली . तागेल्या रक्तान भिजतली रामचंद्रा , 
तुज्यांतूं विलीन पांवच्यांक म्हगेलो रोमरोमू उत्सुक जाल्ला . तुगेल्या 
छातीरी हे दुर्भागी मस्तक उरून मस्त रडचे आस्स म्हाक्का . तुगेल्या 
आलिंगना पेलदिकाचे अस्तित्व तुच्छ आस्स रे . जाल्यारी हे मन 
आत्तं ऐन मीलनाच्या घटीकेक अशी धीर इत्याक सोण्णू दित्त 
आस्स ? तुगेली वाट राकताना हे प्रीतिन भरलेलें मन अशी इत्याक 
विलक्षण अधीर जाल्या . नंतर इत्तेयी जाल्यारी जावो , जाल्यारी 
देवा , तान्ने म्हाक्का प्रीतिने आलींगन दी वरेक पुणी ह्या मनाने 
धीर ताळवून घेवकाज . 

अधिर मना , अधिर मना 

धीरु धरी त्या क्षणा 
धीरु धरी त्या क्षणा ॥ध्रु ।। 


मन मगेले हे स्वैर धांवतना 

कशी करूं सांत्वना 
अधिर मना , अधिर मना ।।1 ।। 


तन मन जोडी सुलभ यौवना 

कारण ह्या संभ्रमा 
अधिर मना , अधिर मना ।।2 ।। 


भाग्यसूयूँ तो उदय पावतना 

नम्र करी तूं वंदना 
अधिर मना , अधिर मना ।।3 ।। 


पुरुष सिंह तो सानिध्य येला 

धीरु धरी मन्मना 

धीरु धरी मन्मना 
अधिर मना , अधिर मना ।।4 ।। 


( रामागेलो जयजयकार जात्ता . स्वागताचे जयघोष - वाद्यांचो निनाद . 
राम प्रवेश करता . सीता ताक्का अतीव प्रीतिने पळयता . धांवत वचूनू ती ताक्का 
आलिंगन दिवच्याक करता . जाल्यारी तागेल्या तोंडावैले भाव पोळोवनू दचकता . 
तागेल्या रक्तरंजीत हाताक स्पर्श करूंक करता . तो माक्षी सरता . ) 


सीता 


: 


रामचंद्रा तुगेली वाट राक्कनू म्हगेलें मन आनी शरीर क्षीण जाल्यां 
रे - तुगेल्या प्रीतिस्पर्शाखातीर अधिर जाल्यां रे ! तुक्का गोत्तू आस्स 
म्हगेली मनःस्थिती , इतलें आस्सूनूयी तूं माक्षी इत्याक सरलो ? 
कस्लेंयि चुकलें वे म्हगेलें ? लक्ष्मणाने पर्णकुटी भायर काळ्ळेली 
अभयरेखा दांदूंनू वचूं गेली हांवं . व्हयी , हांवे ती चूकी केल्ली 
होयी . आर्यांगेल्या आचार संहितेक लांछन येवनये म्हणू संन्याशाक 

भीक्षा दिवच्याक गेल्ली आनी फसली . ह्या बंदीवासान पूर्ण शिक्षा 
भोगली हांवें ते चुक्कीची . 
बंदीवास ! शिक्षा ! 


राम 


: 


सीता 


: 


इत्याक . अनमान् आस्स वे तुक्का ? 


राम 


ना ... सीते . म्हाक्का अनमानु ना , जाल्यारी ... 


सीता 


: 


जाल्यारी इतें ? 


राम 


: 


इतलो काळ एक्का अनार्य राय्यागेल्या बंदीवासांतूं - तांतूंयी 
कूलशत्रूगेल्या बंदिवासांतूं आशिल्ली ... 


सीता 


: 


ताज्जें कसले ? 


राम 


: 


इतले जावनुयी तूं पवित्र आस्स हे सिध्द कोरुक तुवें अग्निपरिक्षा ... 


सीता 


: 


कसली अग्निपरिक्षा ? 


होयी , अग्निपरिक्षा . लोकांनी मुखारी संशयु घेवनु अपवादु निर्माण 
कोलंक नज्ज म्हूणू तुंवें अग्निप्रवेश करनू तुगेले पावित्र्य सिध्द 
करकाज . 


( अनेक बायलांनी अगदी कळवळेन रडलेलो आवाज . तांगेल्यो 
आर्त किळचण्यो . धिक्कार . मांकडांगेल्यो भूभूक्तार . कोलाहल जात्ता ) 


आवाज 


: 


रामचंद्रा धिक्कार आस्सो तुक्का ! 


तुगेलें मन आनी तुगेलें जनं इतलीं क्षुद्र विचारांची आस्सती की ? 


सीते असल्या पवित्र स्त्रीगेलो बाम्मूणू म्हुणू म्होणोवनू घेवच्याक 
तूं सर्वथा नालायक आस्स . 
पृथ्वीवेल्या सर्व बायलांगेले शाप लागतले तुक्का . 


अश्वाक्ष 


: 


( जखमी अवस्थेतूं येता ) प्रभो , हांव उल्लयिल्याक क्षमा कराती . 
कोणेयी अपवादु घे सारखें कसलेयी जायने . आम्मी सर्व साक्षी 

आस्सती . मृत्युच्या अधिन जायत आशिलों हांवं फट्टी सांगना प्रभो . 
हे सर्व अशोकवन तिगेल्या वास्तव्याने पवित्र जालां . अशोक 
वनांतुले सर्वजण - पशुपक्षीसुध्दांयी त्या पवित्र्याने धन्य जाल्यांती . 


अंबिका 


: 


रामचंद्रा , तूंवें रावणाक मारनू लंकेचे अधिपत्य मेळयल्यां होयी . 
जाल्यारी मात्तृसत्ताक समाजपध्दति आशिल्या आमगेल्या ह्या देशांतूं 
एक्के बायलमनुष्येक तूंवें सांगिल्ली शिक्षा सर्वथा क्रूर आनी तुज्ज 
असल्या दादल्याक लज्जास्पद आस्स . सीता मनान आनी शरीरान 
पवित्र आस्स . ती तुगेली धर्मपत्नि होयी . तुंवें तिगेली हे रितीन 
परीक्षा घेवची हे समस्त स्त्रीजातीक शापू जावन वरत म्हणू भय्य 
दिसता . तुगेलें शब्द माक्षी घेवच्यांतूंची तुगेलें होडपण आस्स . 
माक्षी घे ते शब्द . 


( राम अढळ रावता . सर्व दिकांनी ' धिक्कार ! धिक्कार ! ' असो 
आक्रोश . ) 


सीता 


लोकांनी मुखारी संशय घेवनु अपवादु निर्माण कोरूक नज्ज म्हूणू 
हांवें अग्निप्रवेश करनू मगेल्या पावित्र्याचे समर्थन करकाज ? ( हांसता . 
हांसता हांसता ताज्जें परिवर्तन रडण्यांतूं जाता ) आनी हे म्हाक्का 
म्हगेलो श्रीराम सांगता ! म्हगेल्या जीवनांतुलो प्रत्येक क्षणू कोणागेल्या 
नामोच्यारान देवस्वरुप जाल्ला . तो म्हगेलो श्रीराम ? ( रडता ) 
अपवित्रतेचो शापू भोगत फात्तोर जावनु पडलेली अहिल्या कोणागेल्या 
स्पर्शाने पवित्र जावनु स्वर्गांतूं पावली की तोची श्रीराम वे तूं ? 
अयकलें वे ? ती सर्व माकडं थायिं रडत आस्सती . कित्याक म्हणू 
कळ्ळे की ? सुम्मार काळ वालीगेल्या रंगमहालांतूं बंदी जावनु 
आशिल्या ताराक सोडोवनु हाडूंक तूंवें वालीगेलो कपटाने वध 
केल्लेले नंतर सुग्रीवान थांयी तिक्का बायल म्हणू स्विकारली . आनी 
तूं , त्याची सुग्रीवागेलो वाली , कैवारी राम , आत्तं म्हाक्का अग्निदिव्य 
कोरूंक सांगता म्हूणू दुःखाने मातें धाडावनु रडत आस्सती ती 
सज्जन माकंडं . 

राम 


: 


सीते , म्हगेलें दुर्भाग्य ... 


सीता 


लोकांगेले नांव मुखारी करनू आनी तुगेल्या प्रारब्ध्दाक दोषू दिवनू 
तुवें - श्रीरामाने म्हाक्का अग्निदिव्य कोरुंक सांगकाज म्हळ्यारी 
एक होड आश्चर्यची . 


राम 


: 


अं .... कित्याक ? 


सीता 


: 


म्हगेली खरी आवसु - बाप्पूस कोण हे गोत्तू नात्तिलेंची स्वयंवरांतूं 
जिंकुनू तुवे म्हाक्का लग्न करनू घेतले . त्यावेळा खंयिं निप्पयिल्लो 
तुवें तुगेलो लोकपवादु ? तुगेल्या अयोध्येच्या जवानांनी मात्र न्हयी . 
तुगेल्या म्हालगड्यांनी सुध्दांयी स्वीकार केल्लो म्हगेलो . अशी आस्तना 
आत्तंची तुक्का लोकांगेले नांवं मुखारी कोरकाशें दिसले की ? 
तुगेले मज्जे विषयांतूं संशयू घेत आस्स स्पष्ट सांग तुका मज्जे 
विषयांतूं संशयू ... 


ना ... 


सीते ... 


सीता 


आनी रामचंद्रा , ( हासता ) तुवें म्हाक्का अग्निदिव्य कोरुक सांगचें 
चुकीचे म्हूणू दिस्सना की तुक्का ? 


राम 


इत्याक ? 


सीता 


आयकूवचे आस्स वे ? आयक तरी . तुगेलो स्वतःगेलो जन्मूची 
यज्ञवेदींथावनु आयलेल्या दिव्यपुरुषागेल्या पायस - प्रसादाचे सेवन 
कौसल्याराणीने केल्लेल नंतर जाल्लेलो 

महाराज दशरथामिती 


न्हय ... 


लक्ष्मण 


: 


सीते ! ... अण्णा , सावधान ही सीता आस्तूंक फाव ना ! 


सीता 


: 


( ताजलाग्गी दुर्लक्ष करनू ) सीतेगेल्या मात्र चारित्र्याचे पावित्र्य राक्कूक 
आस्सूक फाव आशिलें अयोध्येचें जनं त्यावेळा मेल्लेलें ? तीन्नी 
राण्यांक अयोध्येच्या जनांनी अग्निदिव्य कित्याक कोरूंक सांगने . 
एकेयी तुमकां भावाक इत्याक अग्निदिव्याने पवित्र करनू घेने . 

( राम विचारांच्या वादळांनी विकल जाल्ला ) 


रामचंद्रा , जानांगेले नांवं सांगुनु म्हगेल्या पावित्र्याचेरी संशयू घेतलो 
तुर्वे , कारण हांवं वरसभरी रावणागेल्या बंदीवासांतूं आशिली . 
जाल्यारी तुवंयी तितले काळ आरण्यातूं एकळो मेकळो आशिलो 
न्हवे ? अनेक जातींच्या आनी रीती - रीवाजांच्या लोकांलाग्गी तुगेलो 
संबंधू येवनु आस्काज - तांतूं बायलोयी आसतल्यो . ताव्वळी फक्त 
अयोध्याच्या जनानी भविष्यातुं घेवच्या अपवादाक कारण जावनये 
म्हुणु तुवंयी मज्जेसांगाती अग्निपरिक्षा दिवच्याक तयार आस्स की ? 
हांवं एक स्त्री म्हूणू हांवें मात्र म्हगेले पावित्र्य सिध्द कोरकाज हो 
खंचो न्यायू ? अयोध्येतूं दादल्यांक आनी बायलांक विंगडविंगड 
न्यायू आस्स की ? 


रामचंद्रा , हांवें प्रत्तिक्षणाक तुज्जेरी प्रीति केल्ली . तुजेनंतां म्हगेल्या 
मनमंदिरांतूं कोणी येवचे शक्य ना . हांवं जरी तुजेशिवाय कोणाचेराई 
प्रीति करने जाल्यारी तो अग्निदेवसुध्दांयी म्हाक्का अपाय किरश्ना . 
लग्नावेळारी तुगेलो हातु धरनू सप्तपदी करताना त्या अग्निनारायणानें 

आमगेल्या घराण्याच्या कुलदैवताने - सूर्याने म्हाक्का अभय 
दिल्लेलें . आप्पयी आमगेल्या कुलदैवताक . करी अग्नि प्रज्वलीत - 
तयार आस्स हांव म्हगेल्या पावित्र्याच्या बलारी अग्निक निष्प्रभ 
करूंक - मात्र त्यावेळा तुगेली मान तग्गू घालनाका ... नाथ ... 
( अशी म्होण्णू हनुमंतानें दिल्लेली मुदी आपणागेल्या बोटाथावनु 
काडचो प्रयत्न करता आनी ... ) नाथ ... म्हज्जेरी आशिल्ल्या तुगेल्या 
विशुध्द प्रीतिची गुर्तु - ही मुदी - अग्नीतूं करगूनू वचशना ही 
खात्री ना - ती परत घे . ( मुदी काडूक जायना . ताक्काची काडच्याक 
सांगता . हातू मुखारी करता . ) घे ती मुदी . 


सीता 


: 


राम 


सीते .. सीते चुकलो हांवं . म्हाका क्षमा करी . 


( धावत राम तिजे दिक्कानें वत्ता . तिव्वयि धांवत येता . दोगजण 
प्रीतिनें आलिंगनबध्द जाताती . 


कांचनमृग .. कांचनमृग / 78 


त्याची वेळारी प्रचंड गडगडाट जात्ता , वीज चमचमता . राम दोळे 
उघघोणू सीतेक प्रीतिने पळयता . जाल्यारी सीतेगेल्या जागेरी तागेल्या 
बाहुपाशातूं आसता कुंतलिका . भावनेच्या भरातूं ती शुध्दी होगाळणू 
पडत म्हणताना राम तिक्का सांभाळूनू लाग्गी घेता ) 


राम 


: 


कोणी तूं ? 


कुंतलिका : तुगेल्या प्रीतिच्या मृगजळामाक्षी धांवताली एक तृषार्त कांचनमृग 

कुंतलिका . 


राम 


: 


कुंतलिका ? आनी सीता खंयि आस्स 


( अंबिका धांवत येवनु कुंतलिकेक सांभाळूक करताना कुंतलिका 
सट्कनें रामागेल्या हात्तांतुलो बाणू काण्णू आपणागेल्या हृदयांतूं 
खोंबुनू घेत्ता . ) 


कुतलिका : 


तुगेल्या प्रीतिचो एक क्षणु पुणी म्हगेल्या जीवनांतूं येवंका ह्या 
विचारानी पिश्शी जावनू हांव सीतेगेले मायावी रूप घेतलें - आनी 
तिक्का निलांबरी गाय्यीगेल्या कोटग्यांतूं बंदिस्त केल्ली . 


( त्याचवेळारी सेवक सीतेक घेवनू येत्ताती ) 


कुंतलिका : 


रामचंद्रा , सीता पवित्र आस्स . तिगेली अग्निपरिक्षा घेवचना म्हूणू 
म्हाक्का वचन दी . 


राम 


: 


तथास्तू ! 


कुंतलिका बोट्टांतली मुदी कष्टान काडणू रामा इदूर धरता . राम ती 
मुदी परत तिगेल्याची बोटांतू घालता . कुंतलिका खुषीन प्राणू 
सोडटा . 


( समाप्त ) 

वसंत पांडुरंग नाडकर्णी : वळख 
( जल्म : 30/06/1984 निधन 20/03/2008 ) 
केंद्र सरकारच्या खादी ग्रामोद्योग कमिशन संस्थेत , संचालक पदार रावन 
मुंबय , अहमदाबाद , काश्मीर हांगासर नोकरी करून निवृत्त . 
श्यामराव विठ्ठल कॉपरेटिव बँकेचे एक संचालक म्हण वावर . 
कोंकणीत अणकारीत करून रंगमाचयेर आयल्लीं नाटकां : 
1. काव काव एथें एथें बैस रे मोरा 
2. गुडबाय मॉम्स 
3. शुभमंगल सावधान 
4. मगेलें म्हणशी , तरी अशी 
पुस्तक रूपान उजवाडाक आयिल्लें साहित्यः 
1. टॅवा ( रवीन्द्रनाथ टागोराचे ' गीतांजली'चो अणकार ) 
2. परिक्षा ( स्वतंत्र एकांकी ) 
3. कांचनमृग..कांचनमृग ( स्वतंत्र संगीत नाटक ) 
अप्रकाशीत साहित्यः 
कोंकणी कविता 


गोवा कोंकणी अकादेमी 


